

अब बिना ओटीपी नहीं मिलेगा ट्रेन का तत्काल टिकट

भारतीय रेल ने अनिवार्य किया वेरिफिकेशन नियम

बढ़ता राजस्थान

नई दिल्ली (एजेंसी)। रेल यात्रियों के लिए तत्काल टिकट व्यवस्था को और सरल और पारदर्शी बनाया जा रहा है। आरक्षण काउंटरों पर ओटीपी (वन टाइम पासवर्ड) आधारित तत्काल टिकट बुकिंग प्रणाली शुरू की जाएगी। यह व्यवस्था अगले कुछ दिनों में सभी स्टेशनों पर लागू हो जाएगी।

रेलवे का मानना है कि इससे टिकट लेने की प्रक्रिया आसान होगी और उन यात्रियों को राहत मिलेगी, जिन्हें तत्काल टिकट पाने में अक्सर कठिनाइयों का सामना करना पड़ता है। पिछले डेढ़ साल में रेलवे ने ऑनलाइन टिकट को अधिक सुरक्षित बनाने के लिए कई बड़े कदम उठाए हैं। जुलाई 2025 में ऑनलाइन तत्काल टिकटों के लिए आधार-आधारित ओटीपी सिस्टम शुरू किया गया।

तत्काल टिकट बुकिंग अब ओटीपी से होगी

इसके बाद अक्टूबर 2025 में सभी सामान्य ऑनलाइन टिकट बुकिंग के लिए भी ओटीपी सत्यापन को अनिवार्य कर दिया गया। यात्रियों ने इन दोनों बदलावों को सहजता से स्वीकार किया। नतीजा हुआ कि ऑनलाइन टिकट में पारदर्शिता बढ़ी। फर्जी बुकिंगकम हुई और वास्तविक यात्रियों को टिकट मिलने की संभावना बढ़ गई।

इसी सफल माडल को अब रेलवे काउंटर बुकिंगपर भी लागू कर रहा है। 17 नवंबर 2025 को रेलवे ने इसका पायलट प्रोजेक्ट शुरू किया था। शुरुआत में 52 स्टेशनों में यह प्रणाली लागू की गई। कुछ हफ्तों के प्रयोग में यह व्यवस्था सफल रही। रेलवे को भी यह तकनीक दुरुपयोग रोकने में कारगर दिखी, जिसके बाद इसे सभी स्टेशनों और सभी काउंटरों पर लागू करने का निर्णय लिया गया है।

काउंटर पर ओटीपी आधारित बुकिंग

पश्चिम रेलवे के अनुसार नई प्रणाली में प्रक्रिया बहुत सरल है। यात्री पहले की तरह आरक्षण फार्म भरकर टिकट काउंटर पर देगा। फार्म में अपने मोबाइल नंबर को सही-सही दर्ज करना होगा। काउंटर पर जानकारी दर्ज होने के बाद यात्री के मोबाइल पर एक ओटीपी भेजा जाएगा। काउंटर कर्मचारी उस ओटीपी को सिस्टम में दर्ज करेगा। केवल सही ओटीपी मिलने के बाद ही टिकट जारी किया जाएगा। यानी टिकट केवल उसी व्यक्ति को मिलेगा जिसके मोबाइल नंबर पर ओटीपी आया है।



तत्काल टिकट बुकिंग नियम में बदलाव

फर्जी टिकट पर लगेगी रोक

इससे फर्जी नंबर देकर टिकट लेने या तत्काल कोटा ब्लॉक करने जैसी गतिविधियां पर रोक लगेगी। इसका सबसे बड़ा लाभ यह है कि असली यात्री को तत्काल टिकट मिलने की संभावना बढ़ जाएगी। धिचोतियों और फर्जी आईडी के सहारे टिकट लेने वालों पर नकेल कसेगी। काउंटर पर टिकट लेने की प्रक्रिया भी अधिक सुरक्षित और भरोसेमंद बन जाएगी। यात्री को अपने मोबाइल पर तुरंत यह भरोसा भी मिल जाएगा कि टिकट वास्तविक सत्यापन के बाद जारी हुआ है।

देश के 7 एयरपोर्ट पर उड़ानें प्रभावित

100 से ज्यादा फ्लाइट में देरी या कैंसिल; कहीं तकनीकी वजह तो कहीं कू को कमी

नई दिल्ली/बंगलुरु। देश के 7 एयरपोर्ट पर बुधवार को कहीं तकनीकी तो कहीं कू मेंबर्स की कमी से 100 से ज्यादा उड़ानें प्रभावित हुईं। इंडिगो एयरलाइन ने बताया कि कू मेंबर्स और ऑपरेशन से जुड़ी दिक्कतों की वजह से इंदौर में 11, हैदराबाद में 13, सूरत में 8, अहमदाबाद में 25, बंगलुरु में 42 फ्लाइट कैंसिल हुई या देरी से उड़ीं।

दिल्ली में भी उड़ानों पर असर हुआ है। यहां चेक इन सिस्टम फेल होना बताया गया, जिसके बाद उसे मैनुअल कर दिया गया। बाराणसी एयरपोर्ट पर यात्रियों को बताया गया कि माइक्रोसॉफ्ट विंडोज ने दुनियाभर में बड़ी सर्विस आउटेज की रिपोर्ट दी है। इससे एयरपोर्ट पर IT सर्विस पर असर पड़ा है। हालांकि, माइक्रोसॉफ्ट ने इस खबर को गलत बताया है। कुछ मीडिया रिपोर्ट्स में 200 से उड़ानें प्रभावित होने का दावा है। अभी यह स्पष्ट नहीं है कि ये सभी फ्लाइट्स इंडिगो एयरलाइन की हैं या अन्य एयरलाइंस से जुड़ी हैं।

जयपुर में जिंदा जलाई महिला की मौत

प्रेमी ने दो दिन पहले दम तोड़ा

जयपुर। जयपुर में पेट्रोल डालकर जलाई गई प्रेमिका ने भी दम तोड़ दिया। दो दिन पहले (एक दिसंबर की रात) इलाज के दौरान सवाई मान सिंह हॉस्पिटल में प्रेमी की भी मौत हो गई थी। 28 नवंबर की रात करीब 2 बजे जेत और ससुर ने प्रेमी-प्रेमिका पर पेट्रोल डालकर आग लगा दी थी। दूढ़ के मौखमपुरा इलाके के बांडोलाव गांव के रहने वाले कैलाश गुर्जर (25) और सोनी (30) अपने खेत के मजान पर साथ थे। सोनी के चाचा ससुर बिरदी चंद और जेत गुणेश गुर्जर ने दोनों को देख लिया। दोनों ने गुर्रसे में पेट्रोल छिड़ककर आग लगा दी। दोनों गंभीर रूप से झूलस गए। मौखमपुरा थाना प्रभारी सुरेश कुमार गुर्जर ने बताया- कैलाश 70 और सोनी 90प्रतिशत तक झूलस गए थे। उन्हें जयपुर के एमएमएस हॉस्पिटल के आईसीयू बर्न वार्ड में भर्ती कराया गया था। कैलाश ने सोमवार देर रात और सोनी ने आज (बुधवार) सुबह करीब 3 बजे दम तोड़ दिया।

सुप्रीम कोर्ट बोला- बांग्लादेश डिपोर्ट की गई गर्भवती को वापस लाएं

नई दिल्ली। सुप्रीम कोर्ट ने बुधवार को केंद्र सरकार से कहा कि वह नौ महीने की गर्भवती सुनाली खातून और उसके 8 साल के बच्चे को बांग्लादेश से वापस लाएं। अदालत ने कहा कि कानून को कभी-कभी इसीनियत के आगे झुकना होता है।

यह फैसला उस याचिका पर सुनवाई के दौरान आया, जिसमें बांग्लादेश डिपोर्ट किए गए परिवार को वापस भारत लाने की मांग की गई थी। चीफ जस्टिस सूर्यकांत और जस्टिस जय्यामलया बागची की बेंच मामले की सुनवाई कर रही थी। सुनवाई के दौरान केंद्र सरकार की ओर से पेश सौलिसिट जनरल तुषार मेहता ने कोर्ट को बताया- सरकार सोनाली और उनके बेटे को भारत आने देगी। उन्होंने साफ किया कि यह अनुमति मानवीय आधार पर होगी। इससे नागरिकता से जुड़े मुद्दों पर सरकार का रुख प्रभावित नहीं होगा। दरअसल सुनाली खातून और परिवार के 5 लोगों को बांग्लादेशी होने का शक में जून में दिल्ली से हिरासत में लिया गया था।

संसद का शीतकालीन सत्र

दो दिनों के गतिरोध के बाद तीसरे दिन बिना हंगामे के चली संसद

सर्वदलीय बैठक का दिखा असर

बढ़ता राजस्थान

नई दिल्ली (एजेंसी)। शीतकालीन सत्र के पहले दो दिनों का भारी हंगामा तीसरे दिन आते-आते ठहर गया। मतदाता सुचियों के विशेष गहन पुनरीक्षण (एसआइआर) पर विपक्ष के जोरदार विरोध और लगातार बाधित कार्यवाही के बाद बुधवार को लोकसभा और राज्यसभा ने ऐसी तस्वीर पेश की, जिसकी उम्मीद थी।

वंदे मातरम् और चुनाव सुधारों पर अगले सप्ताह व्यापक चर्चा कराने पर सहमति बनने से विपक्ष तेवर नरम पड़ा और सदन पटरी पर आ गया। प्रश्नकाल बिना व्यवधान पूरा हुआ और दिनभर की गतिविधियों ने स्पष्ट संकेत दिया कि राजनीतिक विवादों के बीच भी कार्यवाही को सुचारु रखना संभव है बशर्ते पक्ष और विपक्ष दोनों इसकी जरूरत समझें।

लोकसभा में दिखा सर्वदलीय बैठक का असर-लोकसभा की शुरुआत स्वर्गीय सदस्यों के प्रति श्रद्धांजलि से हुई और

उसके बाद सीधे प्रश्नकाल आया। यह वह क्षण था जिसने स्पष्ट कर दिया कि मंगलवार स्पीकर ओम बिरला की अध्यक्षता में हुई सर्वदलीय बैठक का असर दिखाई दे रहा है। यहां तक कि सदन के भीतर नियमों की अनदेखी कर तस्वीरें खींचने पर औरंगाबाद के सांसद अभय कुमार को स्पीकर ने तत्काल फटकार लगाई और कहा कि आज तो फोटो खींच लिया है, आईदा ऐसा हुआ तो कार्रवाई करेंगे। सदन इस दौरान कई महत्वपूर्ण मुद्दों पर भी केंद्रित रहा। सूचना एवं प्रसारण मंत्री अश्विनी वैष्णव ने फर्जी खबरों और एआई-जनित डीपफेक पर सख्त कानूनों की जरूरत को रेखांकित किया और नए नियम लागू जाने की बात कही। पंजाब के बाइग्रस्त किसानों के लिए विशेष पैकेज की मांग भी जीरो आवर में जोरदार तरीके से उठी। हालांकि इसके पहले विपक्ष ने सदन के बाहर श्रम संहिताओं और केंद्र-राज्य संबंधों के सवालों पर विरोध प्रदर्शन जारी रखा, किंतु सदन के भीतर रुख संयमित रहा।



पीएम मोदी बंगाल के भाजपा सांसदों से मिले कहा- विधानसभा चुनाव जीतना है, अभी से काम शुरू करें; विपक्षी सांसद गैस मास्क पहनकर संसद पहुंचे

संसद का शीतकालीन सत्र सोमवार को शुरू होने के बाद से बुधवार को पहली बार लोकसभा में प्रश्नकाल की कार्यवाही सुचारु रूप से संपन्न हुई। इससे पहले दो दिन तक मतदाता सुचियों के विशेष गहन पुनरीक्षण (एसआईआर) के मुद्दे पर विपक्षी दलों के सदस्यों के हंगामे के कारण सदन की कार्यवाही बाधित रही। प्रश्नकाल के दौरान संचार मंत्री ज्योतिरादित्य सिंधिया ने संचार साथी ऐप को लेकर उठाए जा रहे सवालों पर कहा कि

इस ऐप न जासूसी संभव है और न होगी।

मंगलवार को लोकसभा अध्यक्ष ओम बिरला की अध्यक्षता में सभी दलों के नेताओं की बैठक में सहमति बनी कि सदन में सोमवार को वंदे मातरम की रचना के 150 वर्ष पूरे होने के विषय पर और मंगलवार तथा बुधवार को चुनाव सुधारों के विषय पर चर्चा होगी।

इसके बाद सदन में गतिरोध समाप्त होने के आसार नजर आए।



संचार साथी ऐप से न जासूसी संभव है और न होगी : सिंधिया

संसद के शीतकालीन सत्र का बुधवार को तीसरा दिन था। प्रधानमंत्री नरेंद्र मोदी ने सुबह 11 बजे दोनों सदनों की कार्यवाही से पहले संसद परिसर में पश्चिम बंगाल के भाजपा सांसदों से मुलाकात की। उन्होंने सांसदों से कहा कि राज्य के मौजूदा हालात को लेकर जनता से बातचीत की जरूरत है। पीएम ने कहा- जमीनी स्तर पर जो कुछ हो रहा है, उसका कड़ा विरोध करना चाहिए। 2026 विधानसभा चुनाव को लेकर, प्रधानमंत्री ने सांसदों से डिटेल में प्रेजेंटेशन तैयार करने, पॉलिटिकल प्लानिंग और लोगों को संगठित करने के लिए ग्राउंड वर्क पर काम पूरा करने का निर्देश दिए। प्रधानमंत्री ने भाजपा सांसदों से कहा कि सांसद खगेन मुर्मू पर हमले जैसी घटनाओं को प्रभावी ढंग से उजागर किया जाना चाहिए, ताकि वहां के लोग समझ सकें कि तृणमूल कांग्रेस के नेतृत्व में किस तरह हिंसा को बढ़ावा दिया जा रहा है।

छत्तीसगढ़ में 12 नक्सली ढेर, 3 जवान शहीद

सभी नक्सलियों के शव बरामद, 4 दिन पहले मोदी-शाह ने स्ट्रैटजी बनाई थी

बढ़ता राजस्थान

बीजापुर (एजेंसी)। छत्तीसगढ़ में दंतेवाड़ा-बीजापुर बॉर्डर पर जवानों ने 12 नक्सलियों को मार गिराया है। इनमें डिविजनल कमेटी मेंबर वेल्ल मोडियम शामिल है। सभी के शव बरामद कर लिए गए हैं। मारे गए नक्सलियों की संख्या बढ़ सकती है। इस एनकाउंटर में डीआरजी के 3 जवान शहीद और 2 घायल हो गए हैं। बस्तर रेंज के आईजी सुंदरराज पी. ने पुष्टि की है।

बस्तर रेंज के आईजी सुंदरराज पी. ने बताया कि एनकाउंटर में बीजापुर डीआरजी के जवान हेड कॉन्स्टेबल मोनू वडारी, रमेश सोड़ी

और कॉन्स्टेबल दुकारू गोंडे शहीद हो गए। गंगालूर थाना इलाके के जंगलों में जवानों की टीम लगातार सर्चिंग कर रही है। एसपी जितेंद्र यादव ने बताया कि डीआरजी, एसटीएफ, कोबरा और सीआरपीएफ की जॉइंट टीम बुधवार सुबह 9 बजे से बीजापुर-दंतेवाड़ा बॉर्डर के वेस्ट बस्तर डिवीजन इलाके में सर्च ऑपरेशन पर थी। जंगल में सर्च ऑपरेशन के दौरान नक्सलियों ने अचानक फायरिंग शुरू की। जवाबी कार्रवाई में नक्सली मारे गए।

सीएम विष्णुदेव साय ने कहा कि हमारे जवानों का बलिदान व्यर्थ नहीं जाएगा। वीर जवानों को विनम्र श्रद्धांजलि अर्पित करता हूं।



राइफल और गोला-बारूद भी बरामद

एसपी ने बताया कि जवानों ने एनकाउंटर वाली जगह से एसएलआर राइफल, 303 राइफल और गोला-बारूद भी बरामद किया है। मारे गए नक्सलियों की पहचान की जा रही है। मोके पर सर्च जारी है। इलाके को सील कर दिया गया है। उन्होंने बताया कि बैकअप पार्टी भी भेजी गई है। ऑपरेशन अभी भी जारी है, इसलिए डिटेल्स शेयर नहीं की जा सकती। ऑपरेशन पूरा होने के बाद डिटेल्ड अपडेट जारी किया जाएगा।

राज्य स्तरीय विशेष योग्यजन पुरस्कार समारोह

हमारी सरकार दिव्यांगों को सशक्त करने के लिए संकल्पित- शर्मा



बढ़ता राजस्थान

जयपुर। मुख्यमंत्री भजनलाल शर्मा ने कहा कि आज खेल जगत से लेकर शिक्षा, विज्ञान, संगीत, कला और तकनीक सहित हर क्षेत्र में दिव्यांगजनों ने अपनी प्रतिभा साबित की है। इन्हें आगे बढ़ने के समान अवसर उपलब्ध करवाना हम सब की नैतिक जिम्मेदारी है। उन्होंने आमजन से अपील करते हुए कहा कि हम अपने आस-पास रह रहे दिव्यांगजनों की प्रतिभा को पहचानते हुए इनका पूरा सहयोग करें जिससे इनकी विशेष योग्यता का लाभ समाज को मिल सके तथा एक समावेशी समाज का निर्माण हो। उन्होंने कहा कि हमारा संकल्प है कि राजस्थान दिव्यांगजनों के लिए सबसे सुगम्य और संवेदनशील राज्य

बने।

श्री शर्मा बुधवार को हरीश चन्द्र माथुर लोक प्रशासन संस्थान (ओटीएस) में अंतरराष्ट्रीय दिव्यांगजन दिवस पर राज्य स्तरीय विशेष योग्यजन सम्मान समारोह को संबोधित कर रहे थे। उन्होंने इस दौरान सम्मानित होने वाले विशेष योग्यजनों एवं संस्थानों को बधाई देते हुए कहा कि इससे विशेष योग्यजनों को सशक्त बनाने के संकल्प को गति मिलेगी।

उन्होंने कहा कि संयुक्त राष्ट्र महासभा ने वर्ष 1992 में हर वर्ष 3 दिसंबर को अंतरराष्ट्रीय दिव्यांगजन दिवस मनाने की घोषणा की थी जिससे दिव्यांगजनों के अधिकारों की रक्षा, समान अवसर तथा समाज में समावेशी सोच का प्रसार हो।

सम्पादकीय

भारत-रूस की दोस्ती, पुतिन की यात्रा पर दुनिया की नजर

रूसी राष्ट्रपति पुतिन की भारत यात्रा के संभावित नतीजों का आकलन करना भले ही कठिन हो, लेकिन इसमें कोई संदेह नहीं कि उनकी इस यात्रा पर सारी दुनिया की निगाह होगी। सबसे अधिक निगाह अमेरिका और यूरोपीय देशों की होगी। निःसंदेह रूसी राष्ट्रपति की भारत यात्रा पर चीन भी नजर रखेगा, क्योंकि यूक्रेन युद्ध के चलते रूस की उस पर निर्भरता बढ़ गई है। रूसी राष्ट्रपति एक ऐसे समय भारत आ रहे हैं, जब अमेरिका यूक्रेन युद्ध खत्म कराने के लिए हाथ-पैर मार रहा है। इसके लिए वह रूस के साथ-साथ भारत पर भी दबाव बना रहा है।

अमेरिकी राष्ट्रपति ने भारतीय आयात पर 25 प्रतिशत अतिरिक्त टैरिफ इसीलिए थोप रखा है कि भारत रूस से तेल खरीद रहा है। जैसे अमेरिका की यह

चाहत है कि भारत रूस से तेल खरीद बंद कर दे, वैसे ही यूरोपीय देश भी यह चाहते हैं कि भारत रूस से दूरी बनाकर रखे। कुछ यूरोपीय देशों ने तो भारत को रूस की निकटता से आगाह भी किया है। यह बात और है कि वे स्वयं रूस से ऊर्जा की आपूर्ति कर रहे हैं।

यह तो तय है कि भारत रूस से अपने संबंधों को आगे बढ़ाने के क्रम में अमेरिका और यूरोपीय देशों की चिंताओं की अधिक परवाह नहीं करने वाला, लेकिन इस तथ्य की अनदेखी भी नहीं की जा सकती कि उसे अमेरिका के दबाव में रूस से तेल खरीद में कटौती

करनी पड़ी है। स्पष्ट है कि भारत और रूस, दोनों के ही सामने यह चुनौती है कि तेल खरीद के मामले में अमेरिका के अनुचित दबाव का प्रतिकार कैसे किया जाए। भारत को यह प्रतिकार करते समय इसका ध्यान रखना होगा कि इससे अमेरिका के साथ होने वाले व्यापार समझौते में कोई बाधा न खड़ी होने पाए।

चूंकि रूसी राष्ट्रपति अपने कई मंत्रियों के साथ भारत आ रहे हैं और वे दो दिन प्रवास करेंगे, इसलिए यह तो स्पष्ट है कि दोनों देशों के बीच विभिन्न क्षेत्रों में बड़े समझौते होने वाले हैं। ये समझौते दोनों देशों को

और निकट लाने का काम करेंगे, लेकिन भारत को एक ओर जहां यह ध्यान रखना होगा कि वह अपनी रक्षा जरूरतों पर एक सीमा से अधिक रूस पर निर्भर न होने पाए, वहीं दूसरी ओर उसे उसके साथ अपने व्यापार घाटे में कमी लाने के उपाय भी करने होंगे।

यह ठीक है कि दोनों देश आपसी व्यापार को सो अरब डालर तक ले जाना चाहते हैं, लेकिन यह ठीक नहीं कि भारत का रूस से आयात लगभग 65 अरब डालर का है, जबकि उसे निर्यात पांच अरब डालर ही है। ऐसा इसलिए है, क्योंकि भारत ऐसी वस्तुओं का निर्माण करने में सक्षम नहीं, जिनकी रूस को जरूरत है। वास्तव में यह भारत की एक बड़ी कमजोरी है कि उसके पास ऐसे उत्पाद नहीं, जिनके बगैर दूसरे देशों का काम न चल सके। भारत को अपनी इस कमजोरी को प्राथमिकता के आधार पर दूर करना होगा।

ओम बिरला जन्मदिवस महोत्सव विशेष

जनता के प्रतिनिधि ,लोकतंत्र के प्रहरी

लोकसभा अध्यक्ष का प्रेरणास्पद सफरनामा



हाै,संवाद। वे मानते हैं कि असहमति लोकतंत्र का सौंदर्य है,और संवाद उसका समाधान। उनकी अध्यक्षता में अनेक बार देखा गया कि वे विवादस्पद मुद्दों पर भी प्रत्येक पक्ष को समान अवसर देते हैं, ताकि निर्णय केवल संख्याबल के आधार पर नहीं, बल्कि विचारों की परिपक्वता से निकलकर आए।सदन के बाहर भी वे नागरिकों, युवाओं और विभिन्न सामाजिक समूहों से लगातार संवाद करते रहे हैं। उनके संसदीय अनुभव का सबसे बड़ा संदेश यही है कि संवाद से ही लोकतंत्र जीवंत रहता है, और संवाद से ही समाज में पारदर्शिता और विश्वास कायम होता है।

संसद की साख बढ़ाने का प्रयास -तकनीक, पारदर्शिता और नवाचार

लोकसभा अध्यक्ष के रूप में उन्होंने कई नवाचार शुरू किए, जिनका उद्देश्य संसद को अधिक आधुनिक, पारदर्शी और जनता के निकट लाना था।डिजिटल प्रक्रियाओं का विस्तार, ई-पार्लियामेंट की दिशा में कदम, समितियों की कार्यप्रणाली को अधिक परिणामोन्मुख बनाना,ये सभी उनके प्रयासों का हिस्सा हैं।उनकी पहल पर संसदीय समितियों की रिपोर्टों को तेजी से सार्वजनिक किया जाने लगा और सांसदों की उपस्थिति व भागीदारी को भी अधिक पारदर्शी बनाया गया। उनके नेतृत्व में यह स्पष्ट हुआ कि लोकतंत्र में पारदर्शिता केवल एक आदर्श नहीं, बल्कि एक आवश्यक शर्त है। विपक्ष और सत्ता के बीच संतुलन - निष्पक्षता की मिसाल संसद में अध्यक्ष की भूमिका केवल कार्यवाही संचालित करने की नहीं होती।,वह यह सुनिश्चित करने की भी होती है कि सत्ता पक्ष और विपक्ष को बराबर सम्मान और अवसर मिले। ओम बिरला ने इस भूमिका को अत्यंत संतुलित ढंग से निभाया।उन्होंने न केवल विपक्षी नेताओं को पूरा सम्मान दिया ।

और मर्यादा का संवाहक नेतृत्व

लोकसभा अध्यक्ष के रूप में उनकी सबसे उल्लेखनीय उपलब्धि संसद की मर्यादा और गरिमा को बनाए रखने में उनकी दृढ़ता है। बदलते राजनीतिक माहौल में जब संसद में व्यवधान, शोर-शराबा और टकराव आम होता था, तब हमारे लोकसभाध्यक्ष कोटा शिक्षा नगरी के लोकप्रिय सांसद ओम बिरला ने संयम, धैर्य और संवाद के बल पर अनुशासन की नई मिसाल पेश की। उन्होंने स्पष्ट किया कि संसद बहस और विमर्श का मंच है, न कि अवरोध और विरोध का अखाड़ा। उनके नेतृत्व में अनेक बार देखा गया कि तीखी बहसों के बीच भी वे सदस्यों से धैर्यपूर्वक चर्चा करते हैं, उन्हें अपने विचार रखने के लिए प्रेरित करते हैं और यह सुनिश्चित करते हैं कि किसी भी सदस्य की आवाज दबे नहीं।उनका एक वाक्य संसदीय कार्यवाही में अक्सर गूंजता है सदन सभी का है, और सभी को बोलने का अवसर मिलेगा, बशर्ते हम सभी इसकी गरिमा बनाए रखें यह वाक्य केवल दिशा-निर्देश नहीं, बल्कि उनकी मानवीय और संवैधानिक समझ का प्रतिबिंब है। संवाद की संस्कृति - लोकतंत्र का पुनर्गोषण ओम बिरला की नेतृत्वशैली का सबसे सशक्त स्तंभ



डॉ नयन प्रकाश गांधी

भारतीय लोकतंत्र का स्वरूप सदैव बहुलतावादी, संवैदानिष्ठ और मानवीय मूल्यों पर आधारित रहा है। विश्व की सबसे बड़ी लोकतांत्रिक व्यवस्था के रूप में भारत में संसद केवल एक संस्था नहीं, बल्कि राष्ट्र की सामूहिक चेतना का मंच है, जहाँ विचारों का विविध स्वरूप लोकहित में रूपांतरित होता है। ऐसे समय में जब वैश्विक राजनीति तीखे ध्रुवीकरण, वैचारिक टकराव और नकारात्मक विमर्शों से प्रभावित दिखती है, तब भारतीय संसद के नेतृत्व में एक ऐसा व्यक्तित्व उभरकर आता है जो संवाद, सहिष्णुता और संवेदनशीलता को लोकतांत्रिक कार्य संस्कृति का मूल मानता है, वह व्यक्तित्व है लोकसभा अध्यक्ष ओम बिरला। युवा मैनेजमेंट विश्लेषक डॉ नयन प्रकाश गांधी का मानना है कि प्रखर व्यक्तित्व ,शांतचित्त ,मृदुभाषी माननीय लोकसभाध्यक्ष ओम बिरला न केवल एक राजनीतिक नेता हैं, बल्कि एक ऐसे जनप्रतिनिधि हैं जो अपने आचरण, निर्णयों और कार्यशैली में भारतीय लोकतांत्रिक परंपरा के मानवीय मूल्यों को आत्मसात करते हैं। उनका छात्र नेतृत्व से लेकर लोकसभाध्यक्ष तक का कठिनाइयों से भरा निरंतर सफलता

<div><div><div></div></div></div> <div>आज का इतिहास</div>	<div><div><div></div></div></div> <div>बढ़ता राजस्थान</div>
4 दिसंबर की महत्त्वपूर्ण घटनाएँ	
<div><ul style="list-style-type: none">2012 - सीरिया में मोर्टार हमले में 29 लोगों की मौत।2008 - प्रसिद्ध इतिहासकार रोमिला थापर को क्लृप्त सम्मान के लिये चुना गया।2006 - फिलीपींस के एक गाँव में तूफान के बाद ज़मीन धंसने से लगभग एक हज़ार लोगों की मौत।2004 - पेरू की मारिया जूलिया मांतिला गार्शिया को मिस वर्ल्ड 2004 चुना गया।2003 - अशोक गहलोत विधानसभा क्षेत्र से 12वीं राजस्थान विधानसभा के लिए निर्वाचित हुए।1999 - सं.रा. अमेरिका के अडियल रुख के कारण सिएटल वार्ता विफल, अगला दौर जिनेवा में कराने की घोषणा, रूसी सेनाओं ने ग़्रोन्नी के अनगुन शहर पर कब्ज़ा किया।1996 - अमेरिकी अंतरिक्ष एजेंसी नासा ने मंगल ग्रह के लिए एक और अंतरिक्ष यान 'मार्स पाथफ़ाउंडर' प्रक्षेपित किया।1995 - सं.रा. अमेरिका डेविड कप चैंपियन बना।1984 - हिजबुल्ला आतंकवादियों ने कुवैत एयरलाइन के विमान का अपहरण कर चार यात्रियों की हत्या की।1977 - मिस्र के विरुद्ध अरब मोर्चा गठित।1971 - संयुक्त राष्ट्र सुरक्षा परिषद ने भारत और पाकिस्तान के बीच खराब होते हालात के मद्देनजर आपात सत्र बुलाया।भारतीय नौसेना ने पाकिस्तान नौसेना और कराची पर हमला किया।1967 - देश के पहले रैंकेट 'रोहिणी आरएच 75' का थुम्बा से प्रक्षेपण हुआ।1959 - भारत और नेपाल के बीच गंडक सिंचाई एवं विदुत परियोजना पर हस्ताक्षर।1952 - इंग्लैंड में स्मॉग की घनी परत के छा जाने के कारण हजारों लोगों की जान चली गई थी।1860 - गोवा के मारगाव के अगस्टिनो लॉरेंसो ने पेरिस विश्वविद्यालय से रसायन विज्ञान में डॉक्टरेट की उपाधि ली। वह विदेशी विश्वविद्यालय से डॉक्टरेट की उपाधि लेने वाले पहले भारतीय बने।1829 - वायसराय लार्ड विलियम बैंटिक ने सती प्रथा समाप्त की।1796 - बाजीराव द्वितीय पेशवा नियुक्त।</div>	

घुसपैठियों के मुद्दे पर सुप्रीम कोर्ट के सख्त रुख का स्वागत



राजनीतिक दलों से जुड़े लोग तथा उच्च शिक्षित वर्ग के कुछ तथाकथित मानवतावादी कार्यकर्ता अचानक इन घुसपैठियों के पक्ष में खड़े हो जाते हैं और वे बड़ी-बड़ी मानवाधिकार संबंधी दलीलें देकर अदालतों का दरवाजा खटखटाते हैं और अवैध घुसपैठियों के प्रति हमदर्दी दिखाने लगते हैं ।

देश के सर्वोच्च न्यायालय ने मुख्य न्यायाधीश श्री सूर्यकांत की अध्यक्षता वाली पीठ ने भारत में अवैध रूप से रह रहे रोहिंग्या और पड़ोसी देशों के घुसपैठियों के मुद्दे पर कड़ा रुख अपनाते हुए महत्वपूर्ण टिप्पणी की है। अदालत ने घुसपैठियों की पैरवी करने वालों से पूछा कि क्या केन्द्र सरकार ने इन लोगों को शरणार्थी घोषित करने का कोई आदेश जारी किया है ? यदि नहीं, तो फिर इन्हें देश से बाहर निकालने पर आपत्ति क्यों की जा रही है ? सुप्रीम कोर्ट ने यह भी कहा है कि भारत में ही बहुत बड़ी संख्या में लोग गरीबी और अभाव में जीवन यापन कर रहे हैं । सरकार की प्राथमिक जिम्मेदारी अपने गरीब तथा कमजोर वर्ग के नागरिकों के लिए भोजन, पानी, आवास, शिक्षा और स्वास्थ्य जैसी मूलभूत सुविधाओं की व्यवस्था करना है न कि अवैध रूप से देश में घुस आए लोगों के स्वागत में लाल कालीन बिछाना और उन्हें सरकारी योजनाओं का लाभ उपलब्ध कराना । आज स्थिति यह है कि गरीबों के नाम पर चलाई

जा रही कई योजनाओं का वास्तविक लाभ देश के जरूरतमंद नागरिकों तक कम और अवैध घुसपैठियों तक अधिक पहुँच रहा है। सीमा पार से पाकिस्तान, बांग्लादेशी और रोहिंग्या समुदाय के लोग चोरी-छिपे अथवा सुरंगों के सहारे भारत में प्रवेश कर जाते हैं और स्थानीय जनप्रतिनिधियों अथवा कुछ भ्रष्ट कर्मचारियों की मदद से आसानी से शासकीय योजनाओं का लाभ उठाते देखे जाते हैं । जब-जब अवैध रूप से रह रहे पाकिस्तानी, बांग्लादेशी या रोहिंग्या घुसपैठियों को देश से बाहर निकालने की बात होती है, तब तब कुछ राजनीतिक दलों से जुड़े लोग तथा उच्च शिक्षित वर्ग के कुछ तथाकथित मानवतावादी कार्यकर्ता अचानक इन घुसपैठियों के पक्ष में खड़े हो जाते हैं और वे बड़ी-बड़ी मानवाधिकार संबंधी दलीलें देकर अदालतों का दरवाजा खटखटाते हैं और अवैध घुसपैठियों के प्रति हमदर्दी दिखाने लगते हैं । जबकि सुप्रीम कोर्ट पहले ही स्पष्ट कर चुका है कि भारत एक संप्रभु राष्ट्र है, कोई अंतरराष्ट्रीय शरणस्थली

नहीं, जहाँ कोई भी कभी भी आकर बस जाए । स्वतंत्रता के बाद से अब तक गरीबों के उत्थान और गरीबी उन्मूलन के नाम पर अनेक योजनाएँ बनाई गईं और लागू भी की गईं, परंतु दुख की बात है यह कि देश में गरीबी कम होने के बजाय लगातार बढ़ती ही गई। इसका एक कारण अवैध घुसपैठ भी माना जाना चाहिए । वर्षों से पाकिस्तानी और बांग्लादेशी घुसपैठिये न केवल गरीब तबके के हितों पर चोट पहुँचाते आ रहे हैं, बल्कि कई बार घुसपैठियों के भेष में आतंकी देश के भीतर प्रवेश कर निर्दोष नागरिकों का रक्तपात करते हैं और राष्ट्र की सुरक्षा व अस्मिता को गंभीर खतरे में डालते हैं । अतः अवैध घुसपैठियों को देश से बाहर निकालने के मुद्दे पर पूरे देश को तथा सभी राजनीतिक दलों को दृढ़तापन राजनीति से ऊपर उठकर सरकार का समर्थन करना चाहिए न कि घुसपैठियों की पैरवी कर सरकार के कदमों का विरोध कर अदालत में चुनौती देना चाहिए ! अवैध घुसपैठियों का समर्थन करना देशहित के विरुद्ध है ।

लघुकथा

सोनू की बंदूक

सोनू की बंदूक उस तरह की बंदूक नहीं थी जैसी घर घर में बच्चे प्लास्टिक या लोहे की बंदूक से खेलते रहते हैं..। दरअसल सोनू अपनी दोनों हथेलियों को आपस में गूँथकर दो उंगलियां बंदूक की नाल की तरह सामने रखकर जब ठोंथ करता तो देखने वाला उसकी इस अदा को देखता ही रह जाता..। उसकी इसी प्यारी अदा को देखने के लिए उसके चाचा और दूसरे घरवाले सोनू को जानबूझकर छेड़ते ताकि सोनू अपनी बंदूक से ठाउँ को जबा ठाउँ करने पर सामने वाला अपने सीने या पेट पर हाथ रखकर हाय करता या लडखड़ाता तो सोनू अपनी जीत पर



खूब खिलखिलाकर हँसता। सोनू की बंदूक की प्रतिष्ठा अड़ोस पड़ोस और मोहल्ले में भी पहुँच गयी थी। सोनू चबूतरे पर होता तो मोहल्ले वाले भी उसे छेड़ कर ठाउँ का मन्ना लेते और लडखड़ाकर गिरने का नाटक करते। अब सोनू को अपनी बंदूक की मारक क्षमता पर पूरा भरोसा हो गया था..

उस दिन चीख पुकार सुन कर सोनू नींद से उठकर आँगन में आ

गया था। दंगाइयों ने सोनू के पापा को घेर रखा था। पूरे घर के लोग चीख चीख कर रो रहे थे ..दंगाइयों के आगे रहम की भीख मांग रहे थे पर दंगाई बेरहमी से सोनू के पिता को पीट रहे थे.. सोनू को अपनी बंदूक याद आई.. वो अपनी बंदूक से लगातार दंगाइयों पर ठाउँ ठाउँ करता जा रहा था.. सोनू समझ नहीं पा रहा था कि आज उसकी बंदूक बेअसर क्यों हो रही है !

हैल्य टिप्स

बढ़ता राजस्थान

मक्का या बाजरा, सेहत के लिए कौन है ज्यादा फायदेमंद? जानें दोनों के पोषक तत्व और फायदे

सर्दियां आते ही घरों में साग के साथ मक्के और बाजरे की रोटियां बना शुरू हो जाती हैं। केवल गांव-देहात ही नहीं, बल्कि शहरों में भी लोग सर्दियों के सीजन में साग के साथ मक्के-बाजरे की रोटियां को बड़े ही चाव के साथ खाते हैं। मक्के और बाजरे से बनी रोटी न केवल खाने में स्वादिष्ट लगती हैं, बल्कि यह हमारी सेहत के लिए बहुत फायदेमंद होती हैं। लेकिन अक्सर कई लोगों में यह कंफ्यूजन रहती है कि मक्के या बाजरे में से सेहत के लिए क्या ज्यादा फायदेमंद है ? अगर आप भी इसी कन्फ्यूजन में हैं, तो आज

हम इस लेख के माध्यम से आपको इसी कन्फ्यूजन को दूर करेंगे। बाजरे में मौजूद पोषक तत्व सर्दियों में लोग बाजरे की रोटियां, दलिया, खिचड़ी और लड्डू बनाकर सेवनकरते हैं। बाजरा पोषक तत्वों से भरपूर होता है। इसमें विटामिन-बी3, विटामिन-बी6 विटामिन-बी9, प्रोटीन, फाइबर, आयरन, मैग्नीशियम और जिंक जैसे कई पोषक तत्व पाए जाते हैं, जो सेहत को कई लाभ पहुंचाते हैं। साथ ही, यह ग्लूटेन-फ्री भी होता है। बाजरा शरीर को अंदर से गर्म रखता है, इसलिए सर्दियों में इसे खाना बेहद लाभकारी है। बाजरे

में मौजूद फाइबर पेट को लंबे समय तक भरा हुआ रखता है, जिससे वजन को कंट्रोल में रखने में मदद मिलती है। बाजरे में पाया जाने वाला प्रोटीन उम्र के साथ चेहरे पर होने वाली झुर्रियां और दाग-धब्बों से भी छुटकारा दिलाते में मदद करता है। साथ ही, यह ब्लड शुगर को कंट्रोल करने में भी मददगार होता है, इसलिए यह डायबिटीज वालों के लिए एक अच्छा ऑप्शन है। मक्के में मौजूद पोषक तत्व सर्दियों के मौसम में सरसों के साथ मक्के की रोटियां बड़े ही चाव से खाई जाती हैं। मक्का भी सेहत के लिए बहुत फायदेमंद होता है।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताप और बातचीत में लाभ प्रदान करेंगा



मेष

आज का दिन आपके लिए कामकाज के मामले में बढ़िया रहने वाला है। आपकी मेहनत रंग लाएगी। तरक्की के मार्ग खुलेंगे। विद्यार्थियों की नया कोर्स करने की इच्छा जागृत होगी। आपकी किसी बात से आज परिवार में सदस्य नाराज हो सकते हैं।



वृष

आज आपको कोई निर्णय थोड़ा सोच समझकर लेना होगा। कामकाज के सिलसिले में आप कभी बाहर जा सकते हैं। बिजनेस में यदि कुछ उतार-चढ़ाव लगे हुए थे, तो आपको उनसे घबराने की आवश्यकता नहीं है।



मिथुन

आज का दिन आपके लिए किसी नए काम की शुरुआत करने के लिए अच्छा रहेगा। आपकी कार्मों में काफी रुचि रहेगी और प्रेम जीवन जी रहे लोग अपने साथी के प्रति समर्पित नजर आएंगे। आपके पास काम अधिक रहने।



कर्क

आज का दिन आपके लिए किसी वाद-विवाद से दूर रहने के लिए रहेगा। आप किसी से उधार का लेनदेन ना करें। आपको अपनी किसी पुरानी गलती से सबक लेना होगा। आपके रहन-सहन के स्तर में सुधार आएगा।



सिंह

आज का दिन आपके लिए मौज-मस्ती से भरा रहने वाला है। आपके जीवनसाथी पर आशीर्वाद भी भरपूर रहेगा। आपको किसी से मांग कर वाहन चलाने से बचना होगा।



कन्या

आज का दिन आपके लिए अधूरे कामों को पूरा करने के लिए रहेगा। आपकी मेहनत भी भरपूर रहेगी। आपको काम को लेकर कहीं यात्रा पर भी जाना पड़ सकता है। पारटनरशिप में आप कोई काम थोड़ा सोच समझकर करें।



तुला

आज का दिन आपके लिए किसी नए प्रोजेक्ट पर काम करने के लिए रहेगा। आपके मन में नई-नई चीजों को लेकर आकर्षण रहेगा। सामाजिक कार्यक्रमों से जुड़कर आप अच्छा नाम कमाएंगे। आपकी भगवान की भक्ति में काफी रुचि रहेगी।



वृश्चिक

आज का दिन आपके लिए मिश्रित रूप से फलदायक रहने वाला है। आपकी सेहत में लापरवाही आपकी समस्याओं को बढ़ाएगी। यदि आपको कार्मों में कुछ अड़चने आ रही हो, तो वह भी समस्या दे सकती है।



धनु

आज का दिन आपके लिए सकारात्मक परिणाम लेकर आएगा। आपको काम को लेकर यात्राएं लगी रहेंगी। किसी धार्मिक आयोजन में आपको सम्मिलित होने का मौका मिलेगा। आपको अपने किसी मित्र से लंबे समय बाद मिलकर खुशी।



मकर

आज का दिन आपके लिए सावधानी से काम करने के लिए रहेगा। आपको धैर्य और संयम बनाए रखने की आवश्यकता है। आप अपनी जरूरत के खर्चों पर पूरा ध्यान देंगे। आप मौज-मस्ती के मूड में लगे रहेंगे।



कुंभ

आज का दिन आपके लिए ऊर्जावान रहने वाला है। आप किसी नए प्रोजेक्ट पर काम करने की शुरुआत कर सकते हैं। किसी विपरीत परिस्थिति में आपको थोड़ा ध्यान रखना होगा। आप किसी दूसरे के मामले में बेवजह ना बोले।



मीन

आज का दिन आपके लिए सामान्य रहने वाला है। आर्थिक स्थिति को लेकर आप कोई महत्वपूर्ण कदम उठाएंगे, जिसमें आपको सफलता मिलेगी। आपको अपने सहयोगियों की भावनाओं का सम्मान करना होगा।

दिव्यांगजनों ने धरना देकर मुख्यमंत्री के नाम कलेक्टर को सौंपा ज्ञापन



बढ़ता राजस्थान

टोंक (पुरुषोत्तम जोशी)। विश्वदिव्यांगदिवस पर राजस्थान विकलांग मंच टोंक के बैनर तले जिलाध्यक्ष पंडित राजेश दाधीच के नेतृत्व में रामलीला मैदान में 11 सूत्रीय मांग को लेकर दिव्यांगों ने एक दिवसीय धरना दिया। धरने के बाद दिव्यांगों ने शाम को दिव्यांग पेशन 1250 बढ़ा कर 5000 करने, मुख्यमंत्री दिव्यांग स्कूटी योजना में अधिकतम आयु सीमा 45 वर्ष को बढ़ाकर 55 वर्ष या 60 वर्ष करने, दिव्यांगों को भी बीपीएल की सारी सुविधाएं देने सहित 11 सूत्रीय मांगों को लेकर निकाल जिला कलेक्ट्रेट कार्यालय पहुंचे जहां सरकार के खिलाफ जमकर नारेबाजी कर प्रदर्शन किया। जिला कलेक्ट्रेट पर प्रदर्शन कर रहे दिव्यांगों का ज्ञापन लेने अतिरिक्त जिला कलेक्टर राम रतन सौंकरिया पहुंचे तो दिव्यांगों मुख्यमंत्री के नाम जिला कलेक्टर को ही ज्ञापन देने पर अड़ गए और कलेक्टर द्वारा ज्ञापन सीढियों पर नहीं लेने पर आक्रोशित दिव्यांगों ने कलेक्टर के खिलाफ नारेबाजी शुरू कर दी, जिसके बाद आखिरकार जिला कलेक्टर कल्पना अग्रवाल को दिव्यांगों का ज्ञापन लेने सीढियों के नीचे आना पड़ा। उसके बाद जिला कलेक्टर कल्पना अग्रवाल से दिव्यांगों ने अपनी मांगों को लेकर विस्तृत रूप से चर्चा कर जिला कलेक्टर कल्पना अग्रवाल के जिंदाबाद के नारे भी लगाए।

चतुर्भुज तालाब में अज्ञात युवक का शव पानी में तैरता हुआ मिला

बढ़ता राजस्थान

टोंक (पुरुषोत्तम जोशी)। शहर के पुरानी टोंक के चतुर्भुज तालाब में बुधवार सुबह अज्ञात युवक का शव पानी में तैरता हुआ मिला, शव मिलने की सूचना से इलाके में सनसनी फैली गई, मौके पर लोगों की भारी भीड़ जमा हो गई। तालाब में शव मिलने की सूचना पर जल्द के साथ मौके पर पहुंचे पुरानी टोंक पुलिस थाना एसएसआई राम गणेश ने शव को पानी से बाहर निकलवाकर पोस्टमार्टम के लिए सआदत अस्पताल भिजवाया। मृतक की पहचान पुरानी टोंक के इमामबाड़ा निवासी



ललित महावर के रूप में हुई है, जो मंगलवार की रात को बिना बताए घर से निकाल था। पुलिस ने मृतक के शव का सआदत अस्पताल मोर्चरी में पोस्टमार्टम करा अंतिम संस्कार के लिए परिजनों को सौंप दिया,पुलिस ने मामले की जांच शुरू कर दी है।

धारोला गांव में बिजली के तार और सामान चोरी



बढ़ता राजस्थान

टोंक/नगर फोर्ट (कमलेश गौतम)। नगर फोर्ट तहसील के राणीपुरा ग्राम पंचायत के गांव धरोला में गत रात्रि को चोरों ने सरकारी डीपी को निशाना बनाया चोरों ने टीकाराम के बाहर लगी डीपी को निशाना बनाकर डीपी से तांबे के तार और अन्य कीमती सामान चुरा लिए इससे ग्रामीणों में रोश

बाढ़ छोरियां में हुई हत्या के दो आरोपियों को पुलिस ने किया गिरफ्तार



बढ़ता राजस्थान

निवाई (का.स.)। सदर थाना पुलिस ने गांव बाढ़ छोरियां में हुए मर्डर का 48 घंटे में ही खुलासा कर दिया है। इस मामले में पुलिस ने दो आरोपियों को डिटेन कर गिरफ्तार कर लिया। सदर थानाधिकारी राजेंद्र प्रसाद ने बताया कि जगदीश गुर्जर निवासी माता जी की ढाणी बाढ़ छोरियां के हत्या के आरोप में सूरज मीणा पुत्र रामराय मीणा व लक्ष्मण मीणा पुत्र श्रीला मीणा दोनों निवासी माता जी की ढाणी बाढ़ छोरिया को गिरफ्तार कर लिया। थानाधिकारी राजेंद्र प्रसाद ने बताया कि मृतक के भाई प्रहलाद गुर्जर ने 1 दिसंबर को मामला दर्ज करवाया था कि 30 नवंबर को उसका भाई जगदीश बुवाई-जुताई के पैसे लेने के लिए आरोपियों के घर पर जाने के लिए कहकर गया था। रात को करीब 9.40 बजे सूचना मिली कि उसका जगदीश लहू लुहान हालत में पड़ा हुआ है। सूचना मिलते ही मौके पर पहुंचा और घायल अवस्था में उसे निवाई स्थित उप जिला अस्पताल में उपचार के लिए भर्ती कराया। जहां चिकित्सकों ने उसे मृत घोषित कर दिया। मामले की गंभीरता को देखते हुए पुलिस अधीक्षक राजेश कुमार मीणा के आदेशों पर अतिरिक्त पुलिस अधीक्षक बृजेंद्रसिंह भाटी के निर्देशन व वृताधिकारी रवि कुमार शर्मा के निकट सुपरविजन में विशेष टीम का गठन किया गया। टीम ने मानवीय स्रोतों व अन्य तकनीकी सहयोग से मामले की गहनता से जांच की। इसके बाद दोनों आरोपियों को डिटेन कर गिरफ्तार कर लिया। मृतक के शरीर पर चोटों के कई निशान थे। जिससे मामला प्रथम दृष्टया हत्या का लग रहा था। मृतक के भाई ने भी रिपोर्ट में दोनों आरोपियों के विरुद्ध नामजद मुकदमा दर्ज करवाया था।

बढ़ता टोंक-सवाई माधोपुर

वन मंत्रालय के भ्रामक एवं अधूरे उत्तर पर टोंक-सवाई माधोपुर सांसद हरीश चन्द्र मीना गंभीर

लोकसभा अध्यक्ष ओम बिरला एवं संसदीय कार्य मंत्री किरण रिजीजू से मिलकर की जांच करवाने की मांग

बढ़ता राजस्थान

टोंक/नई दिल्ली (पुरुषोत्तम जोशी)। टोंक-सवाई माधोपुर के सांसद हरीश चन्द्र मीना ने लोकसभा में दिनांक 01 दिसंबर 2025 को पूछे गए अपने प्रश्न संख्या 192 पर वन मंत्रालय द्वारा दिए गए उत्तर पर गहरी आपत्ति जताते हुए इसे तथ्यों से परे,अधूरा एवं भ्रामक बताया है। इस संबंध में उन्होंने लोकसभा अध्यक्ष महोदय एवं संसदीय कार्य मंत्री से मिलकर पूरे प्रकरण की पुनः जांच और तथ्यात्मक स्पष्टीकरण की मांग की है।

सांसद मीना ने कहा कि उन्होंने रणथम्भौर टाइगर रिजर्व में मई 2025 के दौरान हुई गतिविधियों, रात्रिकालीन सफारी, कृत्रिम रोशनी के उपयोग और एनटीसीए दिशा-निर्देश 2012 के संभावित उल्लंघन के संबंध में अत्यंत महत्वपूर्ण प्रश्न उठाया था। लेकिन मंत्रालय द्वारा



दिए गए उत्तर में न तो वास्तविक घटनाओं का उल्लेख किया गया और न ही उन तथ्यों का, जिनकी पुष्टि स्वयं मीडिया रिपोर्ट्स, वीडियो फुटेज और स्थानीय वन्यजीव विशेषज्ञों द्वारा की गई है।

सोप में अतिक्रमियों के खिलाफ कानूनी कार्रवाई करने की मांग को लेकर लोगों ने अतिरिक्त जिला कलेक्टर को सौंपा ज्ञापन

बढ़ता राजस्थान

अलीगढ़, टोंक (याकूब अली)। उपतहसील मुख्यालय कस्बा सोप में रास्तों पर अतिक्रमियों द्वारा किए गए अतिक्रमण को हटाकर अतिक्रमियों को पाबंद करने को लेकर सोप कस्बे के निवासी प्रार्थी राजेंद्र पुत्र जगदीश, रामराज पुत्र शंकर, नारायण पुत्र शंकर, लाली देवी पत्नी राजेंद्र, नरेश, दिलीप, राधिका पुत्र राजेंद्र ने टोंक जिला मुख्यालय पर अतिरिक्त जिला कलेक्टर टोंक रामरतन सोकरिया को ज्ञापन सौंपा तथा रास्तों पर हो रहे अतिक्रमण हटाने की मांग की गई। ज्ञापन में प्रार्थी ने बताया कि भूमि आरजी खसरा नंबर 1281 रकबा 0.02 हैक्टेयर वाके ग्राम सोप में स्थित है जो भूदान बोर्ड के नाम है। उक्त खसरा नंबर 1281 के ठीक ऊपर प्रार्थी की खातेदारी



का खेत खसरा नंबर 1282 स्थित है तथा खसरा नंबर 1281 का ग्राम सोप के राजबहादुर सिंह, नरपत सिंह, चंदन सिंह, ऋषिराज सिंह, पुत्र राजूसिंह, गजेन्द्रसिंह, पुत्र पुष्पवीराज पुत्र केसरसिंह, ओमप्रकाश पुत्र श्योजी धाकड़, श्योजी पुत्र कल्याण द्वारा रास्तों पर अतिक्रमण कर रखा है।? अतिक्रमण हटाने के लिए न्यायालय के आदेश उपखण्ड अधिकारी उनियारा ने वाद पत्र संख्या 71/2016 में पारित निर्णय 12-03-2020 में अलीगढ़ तहसीलदार को आदेश जारी कर 15 दिवस में अतिक्रमण हटाकर खसरा नंबर 1281 को अतिक्रमण से मुक्त कराये जाने के लिए आदेशित किया गया। अलीगढ़ तहसीलदार

डॉ. श्यामा प्रसाद मुखर्जी जिला उत्थान योजना: जिला कलेक्टर ने प्रस्ताव शीघ्र भेजने के दिए निर्देश

बढ़ता राजस्थान

सवाई माधोपुर (राकेश शर्मा)। डॉ. श्यामा प्रसाद मुखर्जी जिला उत्थान योजना के प्रस्तावों की जिला स्तरीय समीक्षा बैठक बुधवार को जिला कलेक्टर काना राम की अध्यक्षता में कलेक्ट्रेट सभागार में आयोजित हुई। बैठक में जिला कलेक्टर ने संबंधित विभागीय अधिकारियों को निर्देश दिए कि इस योजना के अंतर्गत प्रस्तावित कार्यों के विस्तृत प्रस्ताव निर्धारित गाइडलाइन के अनुरूप शीघ्र तैयार कर प्रेषित किए जाएं, ताकि समयबद्ध तरीके से योजना का क्रियान्वयन सुनिश्चित किया जा सके। जिला कलेक्टर ने बताया कि इस योजना का उद्देश्य जिले में विकास की गति को संतुलित करना और ग्रामीण एवं शहरी क्षेत्रों में आधारभूत संरचना और



महत्वपूर्ण क्षेत्रों में भी विकास कार्य प्रस्तावित हैं, जिनके लिए संबंधित विभागों को समयबद्ध कार्यवाही सुनिश्चित करनी होगी। उन्होंने कहा कि यह योजना जिले के सर्वांगीण विकास का मजबूत आधार बनेगी और आमजन तक विकास की सुविधाएं पहुंचाने में महत्वपूर्ण भूमिका निभाएगी। साथ ही, उन्होंने जन सहभागिता एवं अन्य योजनाओं से अभिसरण कर जन उपयोगी निर्माण कार्यों के प्रस्ताव भिजवाने के निर्देश दिए।

ईट राइट इंडिया अभियान: विद्यालय में जागरूकता कार्यक्रम आयोजित खाद्य सुरक्षा दल द्वारा छात्र-छात्राओं को किया जागरूक

बढ़ता राजस्थान

सवाई माधोपुर (राकेश शर्मा)। प्रदेश में ईट राइट इंडिया अभियान के तहत विद्यालयों में पौष्टिक भोजन एवं मोटे अनाज का महत्व बताए जाने हेतु जागरूकता सत्र आयोजित किये गये। मुख्य चिकित्सा एवं स्वास्थ्य अधिकारी डॉ. अनिल कुमार जैमिनी ने जानकारी देते हुए बताया कि ईट राइट इंडिया अभियान के तहत खाद्य सुरक्षा अधिकारी वेद प्रकाश पूर्विया व नितेश गौतम द्वारा फूड के शरीर पर दुष्प्रभाव, स्वस्थ उच्च माध्यमिक आदर्श विद्या मंदिर चिवेकानंदपुरम, राजकीय विद्यालय हिममतपुरा, राजकीय सीनियर सेकेंडरी स्कूल नयापुरा सवाई माधोपुर में बच्चों को मोटा अनाज श्री अन्न के फायदे एवं जंक फूड



के दुष्प्रभावों के सम्बन्ध में जागरूक करने के लिए विस्तृत जागरूकता सत्र आयोजित किया। खाद्य सुरक्षा अधिकारियों ने इन जागरूकता सत्रों में विद्यालयों के बच्चों को गुड फूड-बेड फूड का अंतर, जंक फूड के शरीर पर दुष्प्रभाव, स्वस्थ भोजन की आदतों से जोड़ना और उनके दैनिक आहार में पोषक तत्वों का शरीर के लिए महत्व के बारे में बताया गया। विद्यालयों के निदेशक व प्रधानाचार्यों के निर्देशन में विद्यार्थियों को पीपीटी द्वारा चाट,

स्वीच, कविताओं के माध्यम से सरल एवं रोचक तरीके से जानकारी दी गई। खाद्य सुरक्षा अधिकारियों ने बच्चों को समझाया कि पैकेज्ड खाद्य पदार्थ खरीदते समय फूड लेबल, एक्सपायरी डेट, एफएसएसआई मार्क अवश्य देखें। घर में बना ताजा भोजन, हरी सब्जियां, फल एवं मिलेट्स पर आधारित व्यंजन का अधिक से अधिक उपयोग करने हेतु प्रेरित किया। बच्चों को भोजन से संबंधित अच्छी आदतों को अपनाने के लिए प्रेरित किया गया।

एसआईआर-2026 कार्यक्रम में उपलब्धि

सवाई माधोपुर के गंगपुर सिटी में गणना प्रपत्र डिजिटाइजेशन कार्य पूरा

बढ़ता राजस्थान

सवाई माधोपुर (राकेश शर्मा)। राजस्थान में चल रहे मतदाता सूचियों के विशेष गहन पुनरीक्षण (एसआईआर-2026) कार्यक्रम के दौरान गंगपुर सिटी विधानसभा क्षेत्र में मतदाता गणना प्रपत्रों को डिजिटाइज करने का काम शत-प्रतिशत पूरा हो गया है। जिले के बामनवास, खंडार और सवाई माधोपुर विधानसभा क्षेत्रों में भी यह काम करीब-करीब पूरा हो गया है। तीनों विधानसभा क्षेत्रों में बुधवार दोपहर 2 बजे तक कुल 824 गणना पत्र डिजिटाइज होने बाकी हैं। इस प्रकार एसआईआर-2026 के काम में सवाई माधोपुर प्रदेश के अग्रणी जिलों में शामिल है।

उप जिला निर्वाचन अधिकारी संजय शर्मा ने बताया कि जिले में बृ्ध स्तरीय अधिकारी (बीएलओ) द्वारा मतदाताओं को कुल 10 लाख 54 हजार 343 गणना



प्रपत्र (ईएफ) घर-घर वितरित किए गए और उनमें सम्बंधित मतदाताओं एवं उनके परिजनों के विवरण दर्ज कर वापिस प्राप्त

किए गए हैं। भरे हुए प्रपत्रों को डिजिटाइज करने का कार्य गंगपुर सिटी में शत-प्रतिशत पूरा हो गया है और बामनवास में

मात्र 7 फॉर्म का विवरण ऑनलाइन होना शेष है। उन्होंने बताया कि खंडार और सवाई माधोपुर विधानसभा क्षेत्रों में केवल

क्रमशः 408 और 417 फॉर्म शेष हैं। उप जिला निर्वाचन अधिकारी जिले के सभी बीएलओ, बीएलओ सुपरवाइजर, सहायक अधिकारियों और गणना प्रपत्र वितरण तथा संकलन और ऑनलाइन करने के कार्य में लगे अधिकारियों और कार्मिकों को एसआईआर का कार्य समय पूरा कर लेने पर बधाई दी है। गंगपुर सिटी विधानसभा क्षेत्र के निर्वाचक रजिस्ट्रेशन अधिकारी ब्रिजेन्द्र मीना ने बताया कि उनके क्षेत्र में कुल 2 लाख 75 हजार 713 गणना प्रपत्र ऑनलाइन किए गए हैं। उन्होंने कहा कि कुल 237 बीएलओ सहित बीएलओ सुपरवाइजर, सहायक अधिकारियों और गणना प्रपत्र वितरण तथा संकलन और ऑनलाइन करने के कार्य में लगे अधिकारियों-कार्मिकों ने कड़ी मेहनत और उत्साह के साथ अपना काम पूरा किया, जिसके लिए ये सभी बधाई के पात्र हैं।

मुख्यमंत्री के नेतृत्व में आंगनबाड़ी केन्द्रों की सुविधाओं का हुआ विस्तार, गर्भवती-धात्री महिलाओं और बच्चों की राह हुई आसान

बढ़ता राजस्थान

अनूपगढ़ (डी एल सारस्वत)। मुख्यमंत्री भजन लाल शर्मा के नेतृत्व में प्रदेश के आंगनबाड़ी केन्द्रों में सुविधाओं के विस्तार के साथ गर्भवती-धात्री महिलाओं एवं छह वर्ष तक के बच्चों के स्वास्थ्य, पोषण एवं शाला पूर्व शिक्षा की दिशा में उल्लेखनीय कार्य किए जा रहे हैं। बीकानेर जिला भी इस दिशा में संकल्पबद्ध तरीके से आगे बढ़ते हुए बेहतर परिणाम दे रहा है। महिला एवं बाल विकास विभाग के उपनिदेशक श्री सुभाष बिश्नोई ने बताया कि प्रधानमंत्री मातृ वंदना योजना 2.0 के तहत वित्तीय वर्ष 2025-26 में नवंबर तक 7 हजार 783 लाभार्थियों को 2 करोड़ 78 लाख 5 हजार रुपए डीबीटी के माध्यम से प्रदान किए जा चुके हैं। मुख्यमंत्री मातृत्व पोषण योजना के तहत अप्रैल 2024 से नवंबर 2025 तक भुगतान के लिए 11 हजार 546 लाभार्थियों का अनुमोदन किया जा चुका है। श्री बिश्नोई ने बताया कि जिले के 98 प्रतिशत आंगनबाड़ी केन्द्रों में विद्युत कनेक्शन करवाए जा चुके हैं। जिले के 90 प्रतिशत से अधिक केन्द्रों पर स्मार्ट एंड्रॉयड टेलीविजन उपलब्ध करवाए गए हैं। इनका उपयोग 3 से 6 वर्ष तक के बच्चों को शाला पूर्व शिक्षा प्रदान करने में किया जाता है। मनरेगा कन्वर्जेंस के तहत 18 आंगनबाड़ी केन्द्रों के नए भवन बनाए गए हैं तथा डीएमएफटी मद के तहत 29 आंगनबाड़ी केन्द्रों के भवन निर्माण की स्वीकृतियां जारी की जा चुकी हैं।

उन्होंने बताया कि जिले में 80 आदर्श आंगनबाड़ी केन्द्र विकसित किए गए हैं। इनमें स्वच्छ पेयजल, शोचालय, फर्श एवं छत की मरम्मत, रंग-रोग, किचन गर्डन आदि के कार्य करवाए जा रहे हैं। समस्त विधानसभा क्षेत्रों में पांच-पांच सहित कुल 35 नए आंगनबाड़ी केन्द्र संचालित किए गए हैं। जिले में 168 चिन्हित आंगनबाड़ी केन्द्रों को वेदनात गुप द्वारा सीएसआर के तहत उन्नयन कर नन्दधर के रूप में विकसित किया जा रहा है।

धारव स्कूल में कोकून हॉस्पिटल का विशेष सेशन : टीनएज गर्ल्स की हेल्थ जागरूकता पर फोकस



बढ़ता राजस्थान

जयपुर (का.स.)। कोकून हॉस्पिटल, जयपुर ने धारव स्कूल में टीनएज गर्ल्स और उनके पैरेंट्स के लिए एक विशेष जागरूकता सेशन आयोजित किया। इस सेशन में कोकून हॉस्पिटल की सीनियर कंसल्टेंट, ऑस्टोपैथिक्स एंड गायनेकोलाजी, डॉ. पंखुड़ी गौतम ने लड़कियों और उनके पैरेंट्स को बढ़ती उम्र में आने वाले फिजिकल व इमोशनल बदलाव, पीरियड्स हेल्थ, हार्मोनल परिवर्तन और सही देखभाल से जुड़ी महत्वपूर्ण जानकारी साझा कीं। उन्होंने हेल्थ मिथकों को दूर करते हुए स्वस्थ आदतें अपनाने पर जोर दिया, ताकि युवा लड़कियाँ आत्मविश्वास और समझ के साथ आगे बढ़ सकें। यह पहल न केवल जागरूकता बढ़ाने का प्रयास है, बल्कि बेटीयों के सुरक्षित और स्वस्थ भविष्य की ओर एक प्रेरक कदम भी है। डॉ. पंखुड़ी गौतम ने बताया कि 'बच्चियों को सही जानकारी और सही माहौल मिलना बहुत जरूरी है, तभी वे अपने हेल्थ और भविष्य, दोनों को बेहतर बना सकती हैं'।

स्वास्थ्य जागरूकता अभियान के अन्तर्गत निकाली जागरूकता रैली

एनसीडी क्लिनिक सूरतगढ़ का नवाचार बना प्रेरणा का स्रोत



बढ़ता राजस्थान

सूरतगढ़ (नि.स.)। उप जिला चिकित्सालय के एनसीडी क्लिनिक द्वारा चलाए जा रहे स्वास्थ्य जागरूकता अभियान के अन्तर्गत दिनांक 03 दिसम्बर 2025 को पीएम श्री सेठ रामचयाल राठी उच्च माध्यमिक विद्यालय के सहयोग से जागरूकता रैली का आयोजन किया गया जिसमें बच्चों ने बड़े उत्साह से भाग लेकर आमजन को गैर संचारी रोगों के बारे में जागरूक किया। इस मौके पर नर्सिंग अधिकारी लक्ष्मी कुमारी ने बच्चों को स्तन कैंसर, सरवाइकल कैंसर और ओरल कैंसर की जानकारी देते हुए कहा कि समय पर जांच करा कर उपचार शुरू किया जाए तो कैंसर को भी हराया जा सकता है। स्वस्थ रहने के लिए पौष्टिक आहार की अहम भूमिका होती है इसलिए हमें फास्ट फूड का कम से कम उपभोग करना चाहिए।

जुर्माना जरूर लगाया पर तय नहीं की जिम्मेदारों की जिम्मेदारी

सवालों के घेरे में विभाग के स्थानीय अधिकारियों की कार्यशैली

बढ़ता राजस्थान

सिरोही (जीतेश रावल)।सेलवाड़ा की मार्बल खदानों में अवैध खनन की पुष्टि के बाद स्थानीय अधिकारियों की कार्यशैली भी सवालों के घेरे में है। पट्टाधारकों की ओर से किए गए अवैध खनन मामले में जिम्मेदारों की बेपरवाही भी सीधे तौर पर सामने आ रही है। इसलिए कि केवल दो खदानों में ही लगभग 34000 मीट्रिक टन अवैध खनन की पुष्टि हुई है। बड़ी मात्रा में मार्बल का अवैध खनन किए जाने के बावजूद स्थानीय अधिकारियों की नजर में क्यों नहीं आया यह भी बड़ा सवाल ही है। हालांकि जांच टीम की ओर से सैंपी गई रिपोर्ट के आधार पर विभाग ने दो पट्टाधारकों पर 75 करोड़ रुपए का जुर्माना आरोपित किया है, लेकिन जिम्मेदारों की जिम्मेदारी अभी तक तय नहीं की है।

शिकायत की जांव में उजागर हुआ मामला

उल्लेखनीय है कि सेलवाड़ा की खदानों में अवैध

खनन का मामला भी विभाग ने नहीं पकड़ा है। इस सम्बंध में किसी परिव्रादी ने शिकायत भेजी थी। जिला कलक्टर व विभाग को भेजे गए परिव्राद में तीन पट्टाधारकों पर अवैध खनन एवं सरकारी भूमि में अपशिष्ट डाले जाने का आरोप लगाया गया था। इसके बाद जांच हुई तो मामला उजागर हुआ।

इसलिए मॉनिटरिंग पर उठ रहे सवाल

माना जा रहा है कि सेलवाड़ा

की खदानों में अवैध खनन की शिकायत नहीं होती तो

करोड़ों का मार्बल खोद ले गए और अधिकारी नौद में सोते रह गए

टीम को दो माइंस में ही मिला हजारों मीट्रिक टन अवैध खनन -सेलवाड़ा की खदानों में अवैध खनन की शिकायत पर डील सर्वे

कौन सा कर्मचारी इसकी जिम्मेदारी लेगा? इस सवाल पर जिला कलक्टर व विभाग को भेजे गए परिव्राद में तीन पट्टाधारकों पर अवैध खनन एवं सरकारी भूमि में अपशिष्ट डाले जाने का आरोप लगाया गया था। इसके बाद जांच हुई तो मामला उजागर हुआ।

इसलिए मॉनिटरिंग पर उठ रहे सवाल

माना जा रहा है कि सेलवाड़ा की खदानों में अवैध खनन की शिकायत नहीं होती तो



कौन सा कर्मचारी इसकी जिम्मेदारी लेगा? इस सवाल पर जिला कलक्टर व विभाग को भेजे गए परिव्राद में तीन पट्टाधारकों पर अवैध खनन एवं सरकारी भूमि में अपशिष्ट डाले जाने का आरोप लगाया गया था। इसके बाद जांच हुई तो मामला उजागर हुआ।

इसलिए मॉनिटरिंग पर उठ रहे सवाल

माना जा रहा है कि सेलवाड़ा की खदानों में अवैध खनन की शिकायत नहीं होती तो

इसलिए मॉनिटरिंग पर उठ रहे सवाल

माना जा रहा है कि सेलवाड़ा की खदानों में अवैध खनन की शिकायत नहीं होती तो

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

इसलिए मॉनिटरिंग पर उठ रहे सवाल

अधिकारियों की नजर में नहीं आ पाया मार्बल का अवैध खनन

कितने दिनों से चल रहा था। ऐसे में स्थानीय स्तर पर खनन विभाग की मॉनिटरिंग पर सवाल उठने भी लाजिमी है।

जांव टीम ने करवाया ड्रोन सर्वे

सेलवाड़ा क्षेत्र में चल रही मार्बल की खदानों में अवैध ब्लॉस्टिंग व निर्धारित से बाहर क्षेत्र में खनन किए जाने की शिकायत की गई थी। इसमें खनन पट्टाधारक ओम माईस एंड मिनरल्स, योगेश गुप्ता व सीमा अग्रवाल के खिलाफ नियमों के उल्लंघन का आरोप लगाया गया था। मामले में जोधपुर अधीक्षण अभियंता ने जांच कमेटी गठित की। टीम ने ड्रोन सर्वे के जरिए जांच कर रिपोर्ट सौंप दी। इसमें दो खदानों में करीब 34000 मीट्रिक टन अवैध खनन की पुष्टि की गई है।

एनजीओ के स्वास्थ्य अभियान को समर्थन, उपखंड अधिकारी ने शिविर के लिए दिया सहयोग आश्वासन



बढ़ता राजस्थान

पावटा (नि.स.)। माता सुंदरी देवी सर्व समाज उत्थान समिति, पावटा द्वारा संचालित स्वास्थ्य लाभ अभियान के तहत पंचम विशाल निःशुल्क चिकित्सा परामर्श एवं जांच शिविर आयोजित किए जाने की तैयारियाँ प्रारम्भ हो गई हैं। इसी क्रम में समिति के सदस्यों ने सामाजिक कार्यकर्ता एवं एनजीओ के संयोजक मोहन लाल सैनी के नेतृत्व में बुधवार को उपखंड अधिकारी साधना शर्मा से शिष्टाचार भेंट की। भेंट के दौरान समिति ने उपखंड अधिकारी को स्वास्थ्य लाभ अभियान, प्रकृति संरक्षण, पर्यावरण जागरूकता एवं जनकल्याण से जुड़े कार्यों की जानकारी दी और प्रतिनिधियों ने शिविर की रूपरेखा बताते हुए आयोजन की अनुमति प्रदान करने का अनुरोध किया। उपखंड अधिकारी साधना शर्मा ने समिति की पहल की सराहना करते हुए न केवल शिविर के लिए अनुमति प्रदान की, बल्कि आवश्यक प्रशासनिक सहयोग का आश्वासन भी दिया। इस अवसर पर पावटा तहसीलदार लोकेंद्र मीणा, पावटा बार एसोसिएशन अध्यक्ष ओमप्रकाश सैनी, पूर्व अध्यक्ष दिलीप सिंह शेखावत, एडवोकेट विष्णु शर्मा, वरिष्ठ एडवोकेट लोकेश शर्मा, एडवोकेट की. एल. आर्य, मनोज सैनी, लाला जाट सहित अन्य सदस्य मौजूद रहे।

एक करोड़ की लागत से नवनिर्मित सामुदायिक भवन का लोकार्पण आज

बढ़ता राजस्थान

निवाई(का.स.)। नगर पालिका द्वारा भगतसिंह कॉलोनी स्थित जिरात रोड पर नव निर्मित सामुदायिक भवन का गुरुवार को दोपहर 2 बजे लोकार्पण किया जाएगा। नगर पालिका अधिशाषी अधिकारी मनोहर लाल जाट ने बताया कि लोकार्पण समारोह में मुख्य अतिथि विधायक साहब रामसहाय वर्मा रहेंगे। समारोह की अध्यक्षता नगर पालिका अध्यक्ष दिलीप इसरानी करेंगे। उन्होंने बताया कि विशिष्ट अतिथि के रूप में भाजपा शहर मंडल अध्यक्ष नितिन छाबड़ा व पार्षद परसराम कुमावत एवं समस्त पार्षद रहेंगे।

डॉ. लक्ष्यराज सिंह मेवाड़ से मिला इतिहासकारों का दल

जब तक प्रेरक इतिहास लेखन में आपकी कलम चलेगी, उसमें स्याही भरने की जिम्मेदारी मेरी - डॉ. लक्ष्यराज सिंह मेवाड़

हिन्दूपति महाराणा संग्राम सिंह स्वतंत्रता के ध्वजधारक पुस्तक का किया विमोचन

बढ़ता राजस्थान

उदयपुर, (नि.स.)। श्रीजी डॉ. लक्ष्यराज सिंह मेवाड़ ने सिटी पैलेस, उदयपुर में महाराणा सांगा को समर्पित ‘हिन्दूपति महाराणा संग्राम सिंह प्रथम स्वतंत्रता के ध्वजधारक’ पुस्तक का विमोचन किया। इस विशेष अवसर पर राजस्थान के ख्यातनाम इतिहासकार एवं लेखकों की उपस्थित रही। पुस्तक मेवाड़ के 50वें श्री एकलिंग दीवान महाराणा संग्राम सिंह प्रथम (महाराणा सांगा) के जीवन-दर्शन, मातृभूमि एवं धर्म रक्षार्थ जीवन पर्यंत उनके संघर्ष और मेवाड़ी आदर्शों के साथ राष्ट्र प्रथम हेतु अडींग रहने जैसे कई गुणों आदि पर प्रकाश डाला गया है।

महाराणा मेवाड़ चैरिटेबल फाउंडेशन के अध्यक्ष एवं प्रबंध न्यासी डॉ. लक्ष्यराज सिंह मेवाड़ और इतिहासकारों के मध्य राणा सांगा कालीन समृद्ध संस्कृति, ऐतिहासिक दस्तावेजों तथा समकालीन सामाजिक पहलुओं पर सारगर्भित चर्चाएं हुईं। डॉ. मेवाड़ ने इतिहासकारों और शोधार्थियों को तथ्यपरक नवीन शोध पर चर्चा एवं व्याख्यानमाला के



लिए आमंत्रित किया और फाउण्डेशन की ओर से सम्भव सहयोग हेतु अपने विचार प्रस्तुत किए।

फाउण्डेशन के मुख्य कार्यकारी अधिकारी डॉ. मयंक गुप्ता ने बताया कि प्रकाशित पुस्तक में राणा सांगा को समर्पित पं. नरेन्द्र मिश्र की पंक्तियां, कवि माधव दरक की मेवाड़ गौरव की काव्य यात्रा के संग महाराणा संग्राम सिंह कालीन मेवाड़ की सैन्यनीति, बयाना और खानवा युद्धस्थली की भूमिका, आक्रामक बाबर एवं राणा सांगा के संदर्भ में एक

अप्रकाशित स्रोत, मालवा अभियान, मेवाड़ गुजरात सम्बन्ध, सांगा के पड़ोसी राज्यों से संबंध एवं कूटनीतियां, सांगा कालीन अभिलेख एवं ताम्रपत्र आदि विषयों पर इतिहासकार एवं लेखकों के मत, तथ्यपरक शोध, आलेख आदि प्रकाशित किए गये हैं।

पुस्तक विमोचन अवसर पर डॉ. जे.के. ओझा, डॉ. श्रीकृष्ण जुगुनू, डॉ. राजेन्द्रनाथ पुरोहित डॉ. मनीष श्रीमाली, कल्पेश प्रताप सिंह, डॉ. स्वाति जैन, गिरिराज सिंह लेखक दल में सम्मिलित हुए।

गौ रक्षा दल ने पशु डॉक्टर और चिकित्सा सुविधाओं की व्यवस्था करने को लेकर उपखंड अधिकारी को ज्ञापन सौंपा

बढ़ता राजस्थान

चौमहला (नि.स.)। झालावाड़ जिले के चौमहला कस्बे के गौ रक्षा दल ने पशु डॉक्टर और चिकित्सा सुविधाओं की व्यवस्था करने की लेकर उपखंड अधिकारी को ज्ञापन सौंपा।



ज्ञापन सौंपा। ज्ञापन में बताया कि राजकीय पशु चिकित्सालय चौमाहला में डॉक्टर नहीं है केवल एक ही कम्पाउण्डर राजेश डांगी है और वह भी समय पर हॉस्पिटल पर नहीं रहते हे ला फोन उठाते है।आये दिन छुट्टी पर रहते हे यहां पर मेडिसिन की उपलब्धता बहुत कम हैं कई पशु समय पर इलाज नहीं मिलने के कारण पर जाते है। इससे पहले भी प्रशासन को अवगत कराया लेकिन कोई कार्यवाह नहीं हुई।वही उपखंड अधिकारी से गुहार लगाई है इस समस्या का समाधान करने में मदद करें और चौमाहला में डॉक्टर की व्यवस्था करने के साथ-साथ मेडिसिन की भी व्यवस्था करने के लिए आवश्यक निर्देश दिए जा।इस दौरान पंकज गुप्ता, राहुल फासी, धर्मेन्द्र जैन, अखिलेश मेहर, सोनू मेहर, धनराज लोहार, सचिन नाथ, नरेंद्र मेहर, अंकुश मेहर, पीयूष राठोड़, नातिक नाहर, सूरज मेहर, प्रिस मेहर, रोहित मेहर, राजेंद्र सिंह, ईश्वर सिंह, भारत सिंह, महेंद्र सिंह, अनिल कहार, पवन बैरागी, अमन निगम, कुशल मीणा सहित गौ रक्षा दल के कार्यकर्ता मौजूद रहे।



कोषाध्यक्ष इंंदरजीत सिंह, अधिवक्ता विशाल भारती वर्मा, सतवीर कुमार, कृष्ण परुधी, सतीश अरोड़ा, जगदीप सिंह

बराड़, अजय बिश्नोई, कुलदीप बाना, भगवान दास सहित बार संघ के सभी सदस्य अधिवक्ता मौजूद रहे।

संगम विश्वविद्यालय में प्रेरक इंडस्ट्री इंटरैक्शन सेशन, व्यक्तित्व विकास और नेतृत्व कौशल पर छात्रों को मिला मार्गदर्शन



बढ़ता राजस्थान

भीलवाड़ा,(अमित शर्मा)। संगम विश्वविद्यालय, भीलवाड़ा में प्रशिक्षण एवं प्लेसमेंट प्रकोष्ठ द्वारा 3 दिसंबर 2025 को एक प्रभावशाली इंडस्ट्री इंटरैक्शन सेशन आयोजित किया गया। इस सत्र में मुख्य वक्ता के रूप में गीतांजलि यूनिवर्सिटी के सीएचआरओ डॉ. राजीव पंड्या ने भाग लिया। उन्होंने स्टीफन कोवी की प्रसिद्ध पुस्तक 7 हैबिट्स ऑफ हाइली इफेक्टिव पीपुल के आधार पर प्रभावी व्यक्तित्व निर्माण, नेतृत्व क्षमता, लक्ष्य निर्धारण, समय प्रबंधन और सकारात्मक सोच जैसे महत्वपूर्ण विषयों पर विद्यार्थियों का मार्गदर्शन किया। डॉ. अनुराग शर्मा, ट्रेनिंग एवं प्लेसमेंट डिप्टी डायरेक्टर, ने बताया कि डॉ. पंड्या की सरल और प्रेरणादायी शैली ने विद्यार्थियों और संकाय सदस्यों दोनों पर गहरा प्रभाव डाला। उनके विचार

न केवल छात्र जीवन, बल्कि आगामी व्यावसायिक करियर में भी अत्यंत उपयोगी साबित होंगे। कुलपति प्रो. करुणेश सक्सेना ने इस सत्र को विद्यार्थियों के लिए बेहद लाभकारी बताते हुए कहा कि ऐसे कार्यक्रम छात्रों को उद्योग जगत की अपेक्षाओं से अवगत कराते हैं और उन्हें मजबूत भविष्य की तैयारी के लिए प्रेरित करते हैं। उप कुलपति प्रो. मानस रंजन पाणिग्रही, रजिस्ट्रार डॉ. आलोक कुमार और डॉ. मुकेश शर्मा कार्यक्रम में विशेष रूप से उपस्थित रहे। कार्यक्रम को सफल बनाने में प्लेसमेंट एजीक्यूटिव मीनल शर्मा सहित छात्र वॉलंटियर टीम सुयश, सिद्धि, रानू, प्रीतिका, कनिष्का, अर्चिता, सेजल और समर्था का महत्वपूर्ण योगदान रहा। इस सत्र का मुख्य उद्देश्य विद्यार्थियों को अनुभवी उद्योग विशेषज्ञों से जोड़ते हुए उनके पेशेवर भविष्य को सशक्त बनाना था।

एसआईआर 2026 के तहत कपासन जिले में सर्वप्रथम एवं राजस्थान में द्वितीय स्थान प्राप्त किया

बढ़ता राजस्थान

कपासन (नि.स.)। एसआईआर प्रक्रिया 2026 के तहत शत-प्रतिशत लक्ष्य पूर्ण करने के साथ मतदाता मैपिंग कार्य को लेकर राजस्थान में द्वितीय स्थान प्राप्त करने पर उपखंड अधिकारी कपासन राजेश सुवालका का क्षेत्रीय अधिकारियों एवं कार्मिकों द्वारा सम्मान किया गया। जानकारी अनुसार भारत निवचन आयोग के निर्देशानुसार विशेष गहन पुनरीक्षण कार्यक्रम 2026 (एसआईआर) के तहत विधानसभा कपासन का कार्य जिले में सर्वप्रथम शत-प्रतिशत पूर्ण करने तथा मतदाताओं की मैपिंग संबंधित कार्य में राजस्थान में द्वितीय स्थान अर्जित करने पर उपखंड अधिकारी (इआओ) कपासन राजेश सुवालका का उपखंड, तसीलदार एवं ब्लॉक स्तरीय अधिकारियों व निर्वाचन कार्मिकों द्वारा साफा व उपरना ओढ़ाकर



सम्मान किया गया। साथ ही उपखंड अधिकारी सुवालका को मिठाई खिलाकर मुंह मीठा कराया गया। इस अवसर पर तहसीलदार कपासन नासिर बेग, पंचायत समिति कपासन विकास अधिकारी मुकेश पोरवाल सहित ब्लॉक, उपखंड एवं तहसील कार्यालय कार्मिक व सुपरवाइजर उपस्थित रहे। इस दौरान उपखंड अधिकारी कपासन राजेश सुवालका द्वारा उपस्थित समस्त अधिकारियों एवं कार्मिकों का मुंह मीठा कराया एवं धन्यवाद प्रकट किया गया।

व्यावसायिक शिक्षा भ्रमण से विद्यार्थियों को मिली नई प्रेरणा, जीवन को मिलेगी नई दिशा



बढ़ता राजस्थान

ब्यावर (अनिल सिखवाल)। व्यावर सनातन धर्म राजकीय उच्च माध्यमिक विद्यालय देलवाड़ा रोड, ब्यावर के 60 विद्यार्थियों ने बुधवार को राजकीय औद्योगिक प्रशिक्षण संस्थान (आईटीआई) ब्यावर का शैक्षिक भ्रमण किया। यह कार्यक्रम व्यावसायिक शिक्षा के तहत ऑटोमोटीव ट्रेड के विद्यार्थियों के लिए आयोजित किया गया था विद्यालय के प्रधानाचार्य गुरु शरण गोयल ने बताया कि कौशल मित्र प्रेमराज भाटी उप प्रधानाचार्य के निर्देशन में यह भ्रमण सफल रहा। विद्यार्थियों ने आईटीआई में चल रहे विभिन्न ट्रेड जैसे डीजल मैकेनिक, इलेक्ट्रीशियन,

इलेक्ट्रॉनिक मैकेनिक, कोपा और फीटर आदि के बारे में जानकारी प्राप्त की और उनका प्रत्यक्ष अवलोकन किया। आईटीआई के प्रधानाचार्य वनफूल जाट तथा महेश चंद्र पंचोली, वीरेंद्र कुमार, मुकेश कुमार, अरविंद ने विद्यार्थियों को इन ट्रेडों के महत्व और इनके माध्यम से मिलने वाले रोजगार के अवसरों के बारे में विस्तार से अवगत कराया। इससे विद्यार्थियों को रोजगारोन्मुखी शिक्षा के प्रति प्रोत्साहन मिला और उनके भविष्य को नई दिशा देने का मार्ग प्रशस्त हुआ इस दौरान उप प्रधानाचार्य राज राठौड़, पूर्णिमा व्यास तथा मुरली मनोहर जाटव भी मौजूद रहे।

बच्चों की सुरक्षा पर खतरा, अधिकांश बाल वाहिनियाँ मानकों में फेल

बढ़ता राजस्थान

ब्यावर (अनिल सिखवाल)। ब्यावर जिला विधिक सेवा प्राधिकरण, ब्यावर द्वारा शहर में संचालित बाल वाहिनियों का निरंतर आंचक निरीक्षण किया जा रहा है, जिसमें सुरक्षा मानकों में गंभीर कमियाँ उजागर हुई हैं। राजस्थान राज्य विधिक सेवा प्राधिकरण, जयपुर के निर्देशानुसार यह निरीक्षण सचिव कमल कुमार (मुख्य न्यायिक मजिस्ट्रेट) की निगरानी में किया गया निरीक्षण टीम में जिला परिवहन अधिकारी भागचंद नवल, परिवहन निरीक्षक चिराग उमरवाल, जिला शिक्षा अधिकारी



अनिल शर्मा, विद्यालय प्राचार्य रोहित जैन व ओमप्रकाश, निरंजन देव व ट्रैफिक पुलिस मंगल सिंह शामिल रहे। निरीक्षण में पाया गया कि अधिकांश बाल वाहिनियों में वैध लाइसेंस, बीमा, फिटनेस, जीपीएस, अग्निशमन यंत्र एवं वाहन पर अनिवार्य विवरण उपलब्ध नहीं था।

बढ़ता

प्रादेशिक

किसानों के हक के लिए उठाई आवाज, यूरिया खाद की पर्याप्त आपूर्ति की मांग को लेकर एक दिवसीय धरना

अन्ता विधायक प्रमोद जैन भाया के नेतृत्व में कांग्रेस ने दिया सीएफसीएल फेक्ट्री गढेपान के बाहर धरना

■ किसानों को 22500 मेट्रिक टन यूरिया खाद अतिशीघ्र उपलब्ध करवाए-भाया

■ सीएफसीएल ने बारां जिले को अब प्रतिदिन 1000 मेट्रिक टन यूरिया बढ़ता राजस्थान

अंता (शफीक मंसूरी)। बारां जिले में यूरिया खाद अतिशीघ्र उपलब्ध करवाए जाने की मांग को लेकर अन्ता विधायक प्रमोद जैन भाया के नेतृत्व में जिला कांग्रेस कमेटि बारां द्वारा चम्बल फर्टिलाइजर एण्ड केमिकल्स फेक्ट्री, गढेपान जिला



कोटा के बाहर सैकड़ों कांग्रेसजनों की उपस्थिति में धरना दिया गया। धरने में विधायक अन्ता प्रमोद जैन भाया, पीसीसी सचिव हंसराज

मीणा उदयपुरिया, पूर्व विधायक अटरू पानाचन्द मेघवाल, पूर्व विधायक छबड़ा करणसिंह राठौड़, किशनगंज की पूर्व विधायक श्रीमती निर्मला सहरिया, कांग्रेस जिलाध्यक्ष रामचरण मीणा आदि ने भी सम्बोधित किया। धरने के दौरान सैकड़ों की संख्या में कांग्रेस पदाधिकारी, जनप्रतिनिधि, कार्यकर्ता एवं किसान भाई उपस्थित रहे। धरने को सम्बोधित करते हुए विधायक अन्ता प्रमोद जैन भाया ने कहा कि बारां जिले की सीमा पर ग्राम गढेपान में चम्बल फर्टिलाइजर्स केमिकल्स लिमिटेड फेक्ट्री खाद बनाने का कार्य करती है। इस फेक्ट्री से निकलने वाले केमिकलयुक्त प्रदूषित पानी एवं चिमनी से निकलने वाली दूधित हवा से बारां जिलेवासियों को भी काफी नुकसान उठाना पड़ता है।

यूरिया खाद की सम्पूर्ण भारत में यह सबसे बड़ी फेक्ट्री है और इस फेक्ट्री के होने का नुकसान बारां जिलेवासियों को भुगताना पड़ रहा है। इसके बावजूद इस फेक्ट्री से हाडौती संभाग के बारां, कोटा, झालावाड़ एवं बून्दी जिले के किसानों को पर्याप्त मात्रा में यूरिया खाद उपलब्ध नहीं करवाया जाता है। महाप्रबन्धक, सीएफसीएल तथा मुख्यमंत्री के नाम जिला कलक्टर बारां को जापन के माध्यम से अंता विधायक प्रमोद जैन भाया तथा कांग्रेसजनों द्वारा मांग की गई कि हाडौती संभाग के बारां, कोटा, झालावाड़ एवं बून्दी जिले के किसान भाईयों को इस फेक्ट्री से मांग अनुरूप पर्याप्त यूरिया खाद उपलब्ध करवाए जाने की पॉलिसी बनायी जावे तथा बारां जिले के किसान भाईयों के हितों

को देखते हुए अगले 15 दिनों के भीतर नवम्बर माह का 4000 एवं दिसम्बर माह का 18500 कुल 22,500 मीट्रिक टन यूरिया की तत्काल उपलब्धता और आपूर्ति सुनिश्चित की जाए। यदि 15 दिसम्बर 2025 तक आवंटन अनुसार यूरिया खाद की आपूर्ति बारां जिले के लिए नहीं की जाती है तो हमें सीएफसीएल फेक्ट्री के बाहर आमरण-अनघन पर बैठने के लिए मजबूर होना पड़ेगा। धरना स्थल पर सीएफसीएल के महाप्रबन्धक अन्य अधिकारियों के साथ पहुंचे तथा उनके द्वारा बताया कि अभी बारां जिले को प्रतिदिन लगभग 500-600 मेट्रिक टन यूरिया खाद की आपूर्ति की जा रही है, अब इसमें बढोतरी की जाकर प्रतिदिन 1000 मेट्रिक टन खाद की आपूर्ति की जावेगी।

एक्यूप्रेशर-सुझोक चिकित्सा शिविर का विधायक कृपलानी ने किया उद्घाटन

बढ़ता राजस्थान

निम्बाहेड़ा (नि.स.)। गोयल परिवार द्वारा आयोजित 10 दिवसीय एक्यूप्रेशर एवं सुझोक आयुर्वेदिक चिकित्सा सेवा शिविर का शुभारंभ पूर्व यूडीएच मंत्री एवं विधायक श्रीचंद कृपलानी ने फीता काटकर किया। यह शिविर 2 दिसंबर से 11 दिसंबर 2025 तक कालिका गैस रोड, शान्तिनगर, बस स्टेंड के पास आयोजित किया जा रहा है।

शिविर में डॉ. गुलाबराम एम.डी. (एक्यूप्रेशर) सुझोक विशेषज्ञ द्वारा मरीजों को थेरपी के माध्यम से सेवाएँ दी जा रही हैं। शिविर में विशेष रूप से लकवा मरीज, घुटना दर्द, कमर दर्द, पांव दर्द, रोड़ की हड्डी का दर्द, सर्वाइकल पेन, माइग्रेन पेन, थायराइड, स्लीप डिस्क, फ्लोजन शोल्डर, साइटिका पेन सहित कई अन्य पुरानी बीमारियों का उपचार किया जा रहा है।

इसके साथ ही मोटापा, टी.बी., बी.पी., नसों का सिकुड़ना, बच्चों का देर से बोलना, गिला करना, तुतलाना, सांस संबंधी तकलीफ,



कब्ज, अस्लपित आदि समस्याओं का भी इलाज उपलब्ध है। शिविर में आयुर्वेदिक, एक्यूप्रेशर, सुझोक थेरपी, वेक्यूम थेरपी, चुम्बकीय थेरपी, योग साधना व आधुनिक मशीनों द्वारा उपचार किया जा रहा है। शिविर उद्घाटन के दौरान बीजेपी नगर अध्यक्ष कपिल चौधरी, महामंत्री देवकरण समदानी, कमलेश बनवार, कमलेश बुनकर, नगर उपाध्यक्ष पुष्कर सोनी, पूर्व नगर उपाध्यक्ष विमल कोठारी आदि

सहित वरिष्ठ कार्यकर्ता, समाजजन एवं परिवारजन उपस्थित रहे। सभी ने शिविर आयोजन हेतु गोयल परिवार का आभार व्यक्त किया। शिविर आयोजक महेश गोयल ने बताया कि शिविर के लिए पंजीकरण शुल्क मात्र 350 रुपये (10 दिन) निर्धारित किए गए हैं। रजिस्ट्रेशन के लिए मोबाईल नम्बर 9351328571, 9982411043, 8114485951 पर सम्पर्क कर सकते हैं।

शहर जिला अध्यक्ष पर रवि पुरी, ग्रामीण जिला अध्यक्ष पर मुरली पूरी, सर्व सहमति से हुए मनोनीत

बढ़ता राजस्थान

भीलवाड़ा,(अमित शर्मा)। गोस्वामी युवा संगठन की बैठक मोती बावजी पहलवान महेश पुरी, महाराज चेतन पुरी जी, पूर्व युवा संगठन जिला अध्यक्ष भंवर पुरी के सानिध्य में युवा संगठन की मीटिंग का शुभारंभ हुआ। कमलेश भारती ने बताया कि जिसमें युवा संगठन की कार्यकारिणी का गठन किया गया, जिसमें शहर जिला अध्यक्ष पद पर रवि पुरी, भीलवाड़ा ग्रामीण जिला अध्यक्ष पद पर मुरली पूरी को सर्व सहमति से अध्यक्ष पद पर मनोनीत किया गया। जिसमें जितेंद्र गिरी, रौनक पूरी, पिंकेश पूरी, सोनू गोस्वामी, नारायण लाल, रोहित



पुरी, राजेश पूरी, मोंदू पूरी, सुनील कुमार, पवन पूरी सहित जिले से आए हुए समाज बंधुओ, समाज

के युवा साथियों, संगठन के पदाधिकारी ने भाग लिया। साथ ही बुधवार को युवा संगठन व महिला मंडल के तत्वाधान में साय: काल में 501 दीपक जलाकर दीपोत्सव का कार्यक्रम आयोजित किया गया। महिला मंडल अध्यक्ष राधिका गोस्वामी, उपाध्यक्ष मंजू पुरी गोस्वामी ने बताया की गुरुवार को भगवान दत्तात्रेय के जन्मोत्सव पर विधि विधान से प्राण प्रतिष्ठा की जायेगी। गुरुदेव भगवान दत्तात्रेय को भोग लगाकर स्वरूचि भोज किया जाएगा। गोस्वामी समाज के द्वारा भगवान दत्तात्रेय के जन्मोत्सव को बड़े धूमधाम से मनाया जाएगा।

सनातन मंगल महोत्सव के लिए मोहन भागवत को दिया निमंत्रण

बढ़ता राजस्थान

भीलवाड़ा,(अमित शर्मा)। सनातन मंगल महोत्सव के तहत होने वाले दीक्षा दान समारोह के लिए राष्ट्रीय स्वयंसेवक संघ के सरसंघचालक मोहन भागवत को निमंत्रण दिया गया। 19 फरवरी से 26 फरवरी तक आयोजित होने वाले इस पावन महोत्सव में हरी शेवा उदासीन आश्रम सनातन मंदिर के महामंडलेश्वर स्वामी हंसराम उदासीन ने आमंत्रित किया। सनातन सेवा समिति के रवींद्र कुमार जाजू ने बताया कि इस भव्य दीक्षा दान समारोह में तीन ब्रह्मचारी संत दीक्षा ग्रहण करेंगे।

लायंस क्लब ने किए भीमगंज स्कूल में 65 जरूरतमंद विद्यार्थियों को स्वेटर वितरित

विधार्थी पढ़ाई के साथ-साथ खेलकूद में भाग ले, जिसमें स्वयं के साथ होगा देश का नाम रोशन: विधायक अशोक कोठारी

बढ़ता राजस्थान

भीलवाड़ा,(अमित शर्मा)। लायंस क्लब भीलवाड़ा द्वारा भीलवाड़ा के आस-पास की लगभग 40 सरकारी स्कूलों में जरूरतमंद छात्र-छात्राओं के लिए 2200 स्वेटर और जरूरतमंद व्यक्तियों के लिए 2100 कंबल वितरण किये जायेंगे, जिनकी अनुमानित लागत लगभग रु. 8 लाख है। इसका शुभारंभ बुधवार को महात्मा गांधी भीमगंज स्कूल में 65 जरूरतमंद विद्यार्थियों को स्वेटर वितरित की गई। कार्यक्रम की अध्यक्षता लायन एडवोकेट पवन पंवार (लायंस क्लब अध्यक्ष), मुख्य अतिथि भीलवाड़ा विधायक अशोक कोठारी, विशिष्ट



अतिथि वीडेजी प्रथम लायन वरिष्ठ पीटीआई रोशन देवपुरा ने किया। मुख्य अतिथि विधायक अशोक कोठारी ने अपने उद्बोधन में बच्चों को पढ़ाई के साथ-साथ

खेलकूद में भी भाग लेने के लिए प्रेरित किया, जिससे वे स्वयं, अपने जिले, राज्य और देश का नाम रोशन कर सकें। उन्होंने गुरुजनों और माता-पिता का आदर सम्मान करने

की सलाह दी और बच्चों को देश का भविष्य बताते हुए शुभकामनाएं दीं। क्लब अध्यक्ष एडवोकेट पवन पंवार ने बताया कि यह पुनित कार्य लायंस क्लब के भामाशाहों की मदद से संभव हुआ है। प्रमुख भामाशाह लायन जेके बागडोडिया, लायन जीसी जैन, लायन मीहेश मुरारका, लायन डॉ. पीएम बेसवाल, लायन हेमंत मानसिंहका, लायन सुनील अग्रवाल, लायन हेमंत कोठारी, लायन एच.पी. अग्रवाल, लायन प्रवीन जैन, लायन डॉ. मोहित जैथलिया, लायन पवन खेमका, लायन अब्बास अली बोहरा, लायन राजेश ढाका व अन्य लायन साथी

हैं। अस्पताल के प्रभारी लायन जेके बागडोडिया और एलबी रांका ने बताया कि लायंस क्लब द्वारा अलग-अलग गांवों व शहरों में मोतियाबिंद के ऑपरेशन कैप लगाए जा रहे हैं। इन कैपों में जिन जरूरतमंदों का ऑपरेशन किया जाएगा, उन्हें क्लब की ओर से एक-एक कंबल भी दिया जाएगा। स्वेटर वितरण कार्यक्रम में वरिष्ठ लायन सदस्य गजानंद बजाज, एडवोकेट लायन ललित सांखला, कोषाध्यक्ष एनके जिंदल, कन्हैया लाल सोनी, सहित अन्य कई गहनमान्य नागरिक उपस्थित रहे। अंत में प्रिंसिपल जितेंद्र सिंह राव ने सभी का आभार व्यक्त किया।

आकाश हथैनी बने भाजपा युवा मोर्चा जिला संयोजक

बढ़ता राजस्थान



भरतपुर (घनश्याम अवस्थी)। प्रदेश अध्यक्ष मदन राठौड के निर्देश पर भाजपा जिलाध्यक्ष शिवानी दायमा ने आकाश हथैनी को भाजपा युवा मोर्चा भरतपुर का जिला संयोजक नियुक्त किया है। इनकी नियुक्ति तत्काल प्रभाव से लागू होती है। इनकी नियुक्ति पर भाजपा कार्यकर्ताओं ने हर्ष व्यक्त किया है।

दिव्यांग दिवस मनाया गया

बढ़ता राजस्थान

भरतपुर (घनश्याम अवस्थी)। दिव्य ज्ञान विकास सेवा समिति द्वारा संचालित श्री शिव जनकल्याण विशेष विद्यालय, नगला धौर उच्चैन,भरतपुर में दिव्यांग दिवस के उपलक्ष में विभिन्न कार्यक्रमों का आयोजन किया गया। जिसमें मुख्य अतिथि एडवोकेट अलभ्य शर्मा एवं अध्यक्षता डॉ.आलोक शर्मा ने की। इस अवसर पर संस्था निदेशक डॉ. आलोक शर्मा ने दिव्यांग बच्चों का उत्साहवर्द्धन किया और सभी प्रतिभागियों को पुरस्कार देकर अपना आर्शिवाद प्रदान किया। विद्यालय में कई सांस्कृतिक कार्यक्रमों का आयोजन किया गया जिनमें मनीषा, रोहित, पावल, करन, मनीष आदि छात्र-छात्राओं ने भाग लिया। संस्था सचिव रामपूल बैरवा ने दिव्यांग दिवस के अवसर पर कहा कि मैं सभी दिव्यांगजन भाइयों-बहनों को हृदय से सम्मान प्रकट करता हूँ। यह दिवस हमें याद दिलाता है कि दिव्यांगता कोई कमी नहीं, बल्कि एक अलग क्षमता है। हमारा उद्देश्य यह सुनिश्चित करना है कि समाज का हर व्यक्ति समान अवसर, सम्मान और आत्मविश्वास के साथ आगे बढ़ सके। हमारी संस्था सदैव दिव्यांगजनों के अधिकारों, शिक्षा, रोजगार और आत्मनिर्भरता के लिए कार्य करती रही है और भविष्य में भी करती रहेगी। आइए, हम सब मिलकर एक ऐसे समावेशी समाज का निर्माण करें जहाँ कोई भी व्यक्ति पीछे न रहे जाए।

नगर पालिका के ईओ बने तहसीलदार मुकेश कुमार मीणा

पदभार किया ग्रहण, साफ-सफाई के साथ हर कार्य को पट्टी पर लाने का आश्वासन



बढ़ता राजस्थान

बाड़ी(राजू शर्मा)। नगर पालिका में तहसीलदार मुकेश कुमार मीणा को अधिशाषी अधिकारी (ईओ) का अतिरिक्त प्रभार सौंपा गया है। जिला कलेक्टर ने उन्हें यह जिम्मेदारी दी है। पिछले 20 दिनों से ईओ का पद खाली था, जिससे नगर पालिका का कामकाज प्रभावित हो रहा था।

इससे पहले, जिला कलेक्टर ने नायब तहसीलदार उत्तमचंद बंसल को ईओ का चार्ज दिया था। हालांकि, यह आदेश केवल दो घंटे बाद ही निरस्त कर दिया गया और फिर मुकेश कुमार मीणा को यह प्रभार सौंपा गया।

बुधवार को नगर पालिका में ईओ का पदभार ग्रहण करने के बाद तहसीलदार मीणा ने नगर पालिका अध्यक्ष, पार्षदों और गणमान्य नागरिकों को आश्वासन दिया कि शहर की साफ-सफाई सहित सभी कार्य सुचारु रूप से संपन्न होंगे। उन्होंने बताया कि शहर की साफ-सफाई व्यवस्था बेहतर की जाएगी और आमजन से जुड़े कार्य प्रभावित नहीं होंगे।

मीणा ने नगर पालिका स्टाफ को बैठक ली और लंबित समस्याओं के शीघ्र समाधान के निर्देश दिए। उन्होंने सफाई निरीक्षक को सभी बाड़ों का व्यक्तिगत निरीक्षण कर साफ-सफाई व्यवस्था की रिपोर्ट पेश करने का आदेश दिया। पदभार ग्रहण के दौरान नगर पालिका अध्यक्ष होतम सिंह, वरिष्ठ पार्षद राजकुमार भारद्वाज, उपाध्यक्ष अहमद जमा खां, पार्षद सुजोति सिंह और नगर पालिका के कर्मचारी मौजूद रहे।

ईओ का पद 20 दिन से खाली होने के कारण नगर पालिका अध्यक्ष और पार्षदों ने धौलपुर पहुंचकर जिला कलेक्टर से तत्काल किसी अधिकारी को स्थायी या अस्थायी रूप से नियुक्त करने की मांग की थी।

धौलपुर में 24 नए अपराधियों की हिस्ट्रीशीट खुली

जिले में अब 239 हिस्ट्रीशीटर, पुलिस रखेगी कड़ी निगरानी

बढ़ता राजस्थान

धौलपुर(राजू शर्मा)। धौलपुर जिले में पुलिस ने आदतन अपराधियों पर शिकंजा कसते हुए 24 नए व्यक्तियों की हिस्ट्रीशीट खोली है। इसके साथ ही जिले में हिस्ट्रीशीटरों की कुल संख्या बढ़कर 239 हो गई है। पुलिस अब इन सभी अपराधियों की गतिविधियों पर कड़ी निगरानी रखेगी।

यह कार्रवाई पुलिस मुख्यालय राजस्थान, जयपुर और महानिरीक्षक पुलिस भरतपुर रेंज, भरतपुर कैलाश विश्नोई आईपीएस के निर्देशन में की गई है। जिला पुलिस अधीक्षक विकास सांगवान के नेतृत्व और अतिरिक्त पुलिस अधीक्षक वैभव शर्मा व अतिरिक्त पुलिस अधीक्षक एडीएफ बाड़ी के सुपरविजन में यह कदम उठाया गया। जिला पुलिस अधीक्षक विकास सांगवान ने पिछले माह नवंबर में 24 आदतन अपराधियों की हिस्ट्रीशीट खोलने के निर्देश दिए थे। उन्होंने संबंधित थाताधिकारियों को इन हिस्ट्रीशीट पत्रावलियों को खोलने और उनकी गतिविधियों पर लगातार निगरानी रखने के निर्देश दिए हैं। इस कार्रवाई को अपराधियों और असामाजिक तत्वों के लिए एक सख्त संदेश माना जा रहा है। नवंबर 2023 से पहले जिले में 215 आदतन अपराधियों की हिस्ट्रीशीट पत्रावलियां खुली हुई थीं। नवंबर माह में 24 नए अपराधियों की हिस्ट्रीशीट खुलने के बाद अब जिले में कुल 239 हिस्ट्रीशीटर हैं जिन पर पुलिस की पैनी नजर रहेगी।



बढ़ता धौलपुर/भरतपुर/डींग

बयाना के पीएस मिनरल्स क्रेशर प्लांट से तीन बांग्लादेशी घुसपैठिए गिरफ्तार सवालों के घेरे में प्लांट संचालक, किसके संरक्षण में चल रहा था खेल?

बढ़ता राजस्थान

भरतपुर (घनश्याम अवस्थी)। पीएस मिनरल्स क्रेशर प्लांट तब सुर्खियों में आ गया जब बयाना कोतवाली थाना पुलिस ने वहां से तीन अवैध बांग्लादेशी घुसपैठियों को गिरफ्तार किया गया। भरतपुर एसपी दिगंत आनंद के निर्देश पर केंद्र सरकार के राष्ट्रव्यापी अभियान के तहत यह कार्रवाई की गई। डीएसबी, आईबी और सेना अधिकारियों की संयुक्त मौजूदगी इस पूरे मामले को गंभीरता को स्पष्ट करती है। पूछताछ में तीनों श्रमिक बांग्लादेश के अलग-अलग जिलोंकुदिनाजपुर और नोगाकुके मूल निवासी पाए गए। आरोपियों ने स्वीकार किया कि वे लगभग दो साल पहले बिना किसी पासपोर्ट, वीजा या अन्य वैध दस्तावेज के चोरी-छिपे भारत-बांग्लादेश सीमा पार कर राजस्थान पहुंचे थे और पीएस मिनरल्स क्रेशर यूनिट पर मजदूरी कर रहे थे।

पूछताछ के दौरान तीनों आरोपी अचानक उग्र हो गए और पुलिसकर्मियों पर धमकियां देने लगे। उन्होंने कहा कि बांग्लादेश पहले भारत का हिस्सा था, हम आ-जा सकते हैं। पुलिस ने उन्हें स्वतंत्र राष्ट्र, सीमा कानून और अवैध प्रवेश के नियम समझाए, लेकिन वे शांत नहीं हुए। बाद में उन्हें शांति भंग करने के आरोप में गिरफ्तार किया गया।

घुसपैठियों की मौजूदगी से खड़े हुए कई सवाल, जिम्मेदारी किसकी?
तीन विदेशी नागरिकों का औद्योगिक प्लांटो में दो



साल तक काम करना अपने आप में कई गंभीर सवाल खड़े करता है। सबसे बड़ा सवाल आखिर क्रेशर प्लांट की मैनजमेंट क्या कर रही थी।

स्थानीय सूत्रों का दावा है कि इस क्रेशर प्लांट में

क्षेत्र के कुछ प्रभावशाली लोगों की हिस्सेदारी है। चर्चाओं में एक पूर्व मंत्री के रिश्तेदार और एक क्षेत्रीय जनप्रतिनिधि के नाम भी तैर रहे हैं।

हालांकि इन दावों की कोई आधिकारिक पुष्टि नहीं

श्रम विभाग और प्रशासन की भूमिका भी सवालों के घेरे में

गांव के लोगों का कहना है कि एक पंजीकृत क्रेशर यूनिट में बिना दस्तावेज वाले श्रमिकों का लंबे समय तक काम करते रहना इस बात की ओर इशारा है कि या तो जांच-निरीक्षण बेहद कमजोर है, या फिर किसी स्तर पर जानबूझकर अनदेखी की गई।

- क्या क्रेशर पर मजदूरों के दस्तावेज कभी चेक नहीं हुए?
- क्या श्रम विभाग का निरीक्षण औपचारिकता भर रह गया है?
- क्या पुलिस और प्रशासन को इसकी भनक नहीं लगी या किसी प्रभाव ने कार्रवाई रोक रखी थी?

ये सवाल अब जोर पकड़ रहे हैं

सिर्फमजदूर ही क्यों? क्या प्लांट संचालकों पर भी होगी कार्रवाई सबसे तीखा सवाल यही है कि कार्रवाई केवल पकड़े गए घुसपैठियों तक सीमित रहेगी या फिर प्लांट प्रबंधन की जिम्मेदारी तय की जाएगी? स्थानीय लोगों का कहना है कि किसी आम नागरिक के यहां बिना दस्तावेज विदेशी मिले होते तो तत्काल कठोर कार्रवाई होती, लेकिन बड़े औद्योगिक प्रतिष्ठानों पर अवसर मामला जांच जारी है में ही दबा दिया जाता है। लोगों को संदेह है कि कहीं यह मामला भी रसूख और धनबल के चलते ढंके ढसे में न खल दिया जाए।

हुई है, लेकिन यह स्थिति संदेह को और गहरा करती है कि क्या किसी स्तर पर संरक्षण मिला हुआ था?

सूरौट में पंचायत समिति मुख्यालय की मांग उफान पर, बाजार रहे बंद, रैली निकाल कर सीएम के नाम तहसीलदार को सौंपा झापन

बढ़ता राजस्थान

भरतपुर (घनश्याम अवस्थी)। शेरपुर सूरौट के संयुक्त नाम से घोषित नई पंचायत समिति का मुख्यालय सूरौट में स्थापित किए जाने की मांग बुधवार को पूरे उफान पर रही। संघर्ष समिति के आह्वान पर कस्बा पूरी तरह बंद रहा। सुबह गांधी स्मारक मैदान में आमसभा आयोजित की गई, जिसके बाद सर्व समाज की विशाल रैली मुख्य बाजार से होते हुए तहसील कार्यालय पहुंची। यहां प्रशासनिक अधिकारियों को मुख्यमंत्री एवं राज्यपाल के नाम झापन सौंपा गया।

संघर्ष समिति सदस्यों ने बताया कि सूरौट और आसपास के ग्रामीण सुबह सवा आठ बजे गांधी स्मारक मैदान में एकत्र हुए।

इसके बाद रैली गांधी स्मारक चौराहा, राजकीय विद्यालय और बृहन्ने बाबा मंदिर मार्ग से होते हुए तहसील कार्यालय पहुंची। बंद के कारण पूरे शहर के बाजार पूरी तरह ठप रहे। समिति ने कहा कि परिसीमन के दौरान राज्य सरकार ने शेरपुरदूसूरौट नाम से नई पंचायत समिति की घोषणा तो कर दी, लेकिन सूरौट पहले से ही प्रशासनिक, भौगोलिक और व्यावसायिक रूप से अधिक विकसित केंद्र है। यहां तहसील कार्यालय, नगर पालिका, पुलिस थाना, राजकीय महाविद्यालय, रेलवे स्टेशन, बस स्टैंड, स्वास्थ्य केंद्र, आयुर्वेदिक औषधालय समेत अधिकतर विभागों के कार्यालय संचालित हैं। दिल्लीदुमुंबई रेल मार्ग और भरतपुरदृगंगापुर स्टेट हाईवे पर



स्थित होने से सूरौट बड़ा व्यापारिक केंद्र बन चुका है, जहां दो सौ से अधिक दुकानें हैं और

सैकड़ों गांवों से लोग खरीदारी करने आते हैं। संघर्ष समिति का कहना है कि लगभग 25 हजार की

आबादी वाले सूरौट में पंचायत समिति मुख्यालय बनने से क्षेत्र के हजारों ग्रामीणों को बड़ी सुविधा

मिलेगी। रैली में भारी संख्या में लोग शामिल हुए और शांतिपूर्वक अपनी मांग रखी।

करेरुआ गांव में खेत विवाद को लेकर झगड़ा, घर पर आकर किया हमला

एक महिला के साथ बुजुर्ग घायल,घायल बुजुर्ग को गंभीर हालत में धौलपुर किया रेफर

बढ़ता राजस्थान

बाड़ी(राजू शर्मा)। उपखंड के कंचनपुर थाना क्षेत्र के करेरुआ हुआ गांव में खेत विवाद को लेकर झगड़े और हमले का मामला सामने आया है। घटना में एक बुजुर्ग जहां गंभीर रूप से घायल हुआ है। वहीं एक महिला भी चोटिल हुई है। घटना की बाद कंचनपुर थाना पुलिस ने मामला दर्ज कर आरोपियों की तलाश शुरू कर दी है। वहीं गंभीर घायल को बाड़ी अस्पताल से प्राथमिक उपचार के बाद जिला अस्पताल धौलपुर रेफर किया है।

कंचनपुर थाने में रिपोर्ट के अनुसार करेरुआ गांव निवासी विनोद कुमार पुत्र रमेश चंद पंडित मामला दर्ज कराया है कि गांव में 4 बीघा 17 बिस्वा उनके पूर्वजों का खेत है। जिस पर उनकी खातेदारी है। 70 वर्ष से उनका परिवार खेती-बाड़ी कर रहा है। परिवार के कुछ लोग उनसे उक्त खेत को लेकर जलन और रंजिश



रखते हैं। कल शाम जब उनका छोटा भाई पवन ट्रैक्टर से खेत को जोत कर घर आ रहा था तो गांव के रास्ते में आरोपियों ने उसे रोककर हमला किया। जिसमें जैसे-तैसे उनका भाई अपनी जान बचाकर घर की ओर भागा तो आरोपी रामनिवास पुत्र मूलाधाम पंडित और उनके पुत्र एवं अन्य आधा दर्जन से अधिक लाठी,डंडों और धारदार हथियारों से लैस होकर आये आरोपियों ने घर में घुसकर उन पर हमला किया है। उक्त हमले में पीड़ित विनोद कुमार की पत्नी राधा को चोटें आई हैं। वहीं उनका भाई पवन बुरी तरह घायल हुआ है। घटना में पीड़ित

विनोद कुमार की भी मारपीट की गई है। कंचनपुर पुलिस ने सूचना पर मौके पर पहुंच मामले की जानकारी की है। घायल पवन पुत्र रमेश चंद को गंभीर हालत में जिला अस्पताल धौलपुर रेफर किया है। घटना को लेकर मामले की जांच कर रहे कंचनपुर थाने के हेड कांस्टेबल कपिल शर्मा ने बताया कि झगड़े और हमले के मामले में पीड़ित विनोद कुमार पुत्र रमेश चंद्र ने जो रिपोर्ट दी है उसके आधार पर धारा 191(2,3), धारा 115(2), 126(2), 352, 326(2) और 112 बीएनएस में मामला दर्ज किया है,मामले की जांच जारी है।

साइबर ठगी को लेकर एवीएम स्कूल में आयोजित हुआ जागरूकता कार्यक्रम

बढ़ता राजस्थान

बाड़ी(राजू शर्मा)। जिला पुलिस अधीक्षक विकास सांगवान के निर्देश पर महीने के प्रथम बुधवार को साइबर जागरूकता दिवस के रूप में मनाए जाने के क्रम में कोतवाली थाताधिकारी देवेंद्र कुमार शर्मा एवं साइबर डेस्क प्रभारी वेदांत शर्मा ने शहर के आदर्श विद्या मंदिर स्कूल में छात्र- छात्राओं को साइबर क्राइम को लेकर जागरूक किया गया। जिसमें बच्चों को ओपलएक्स फॉड, सोशल मीडिया से संबंधित फॉड,सेक्सटार्सन, साइबर हेल्पलाइन 1930,एपीके फाइल,वैकिंग फॉड इत्यादि के संबंध में जागरूक



किया गया तथा मोबाइल चलाते समय बरती जाने वाली सावधानियां के अवगत करायी। कार्यक्रम में विद्यालय के विद्यार्थियों के अलावा प्रधानाचार्य रमाकांत शर्मा एवं स्कूल के शिक्षक मौजूद रहे।

राजत्रषि भर्तृहरि विश्वविद्यालय अन्तर
महाविद्यालय बैडमिंटन प्रतियोगिता में
पुरुष वर्ग में राजगढ़ कॉलेज बना विजेता



बढ़ता राजस्थान
राजगढ़(अलवर)। राजत्रषि भर्तृहरि मत्स्य विश्वविद्यालय अंतर महाविद्यालय बैडमिंटन प्रतियोगिता देव इंटरनेशनल कॉलेज अलवर में आयोजित हुई। इस प्रतियोगिता में राजगढ़ पी.जी. कॉलेज के खिलाडियों ने उत्कृष्ट प्रदर्शन करते हुए पुरुष बैडमिंटन चैम्पियन ट्रॉफी प्राप्त की। इस प्रतियोगिता में विश्वविद्यालय से संबद्ध लगभग दर्जन महाविद्यालयों के महिला और पुरुष खिलाडियों ने भाग लिया। क्रीड़ा प्रभारी भगत सिंह ने बताया कि इन महिला और पुरुष खिलाडियों का चयन अंतर

बानसूर में निःशुल्क आरएस-सीआईटी कोर्स में
चयनित बालिकाओं का सम्मान समारोह आयोजित



बढ़ता राजस्थान
बानसूर(धीरज मौर्य)। बुधवार को डिजिटल कंप्यूटर सेंटर बानसूर में महिला एवं बाल विकास विभाग द्वारा निःशुल्क आरएस-सीआईटी कोर्स में चयनित बालिकाओं का सम्मान समारोह आयोजित किया गया। कार्यक्रम की मुख्य अतिथि अमित अग्रवाल, तथा महिला एवं बाल विकास विभाग से सुमन देवी और बलवंत कुमार योगी उपस्थित रहे। संस्था की डायरेक्टर गीता

श्री श्याम गौशाला सेवा समिति झारेड़ा में
भाजपा जिला प्रवक्ता किसान मोर्चा दक्षिण
जगदीश अटल का साफा बांधकर भव्य स्वागत



बढ़ता राजस्थान
अलवर (का.स.)। अलवर झारेड़ा गांव के पास स्थित श्री श्याम गौशाला सेवा समिति में भाजपा जिला प्रवक्ता किसान मोर्चा दक्षिण जगदीश अटल ने गौ माता के दर्शन कर गौ माता को गुड़ खिलाया । इस मौके पर समिति अध्यक्ष पत्रकार बीरू कुमार भाई अरशद प्रधान नाहरपुर वाले समिति के गौ

राधा ज्वेलर्स लूटकांड में पुलिस ने दो
और आरोपी किए गिरफ्तार

बढ़ता राजस्थान
अलवर (का.स.)। शहर के शिवाजी पार्क थाना क्षेत्र के राधा ज्वेलर्स के यहां कंठे की नोक पर हुई लूट के मामले में पुलिस ने बड़ी कार्रवाई करते हुए दो और शातिर आरोपियों को गिरफ्तार किया है। इस वारदात में पुलिस पहले ही एक आरोपी को पकड़ चुकी थी, जिसके बाद लगातार जांच और साक्ष्य जुटाने में टीम लगी हुई थी। एडिशनल एसपी शरण कांबले ने जानकारी देते हुए बताया कि गिरफ्तार किए गए दोनों आरोपियों के नाम

जिला कलक्टर ने ली जिले के आधारभूत संरचनागत कार्यों की प्रगति की समीक्षा बैठक
इंफ्रास्ट्रक्चर कार्यों को गुणवत्ता के साथ निर्धारित
समयसीमा में पूर्ण करावें-जिला कलक्टर

बढ़ता राजस्थान
अलवर (का.स.)। जिला कलक्टर डॉ. आतिका शुक्ला ने बुधवार को कलेक्ट्रेट सभागार में जिला स्तरीय अधिकारियों की बैठक लेकर जिले में प्रगतिरत इंफ्रास्ट्रक्चर कार्यों की विभागवार विस्तृत समीक्षा कर कार्यों को निर्धारित टाइमलाइन में गुणवत्ता के साथ पूर्ण कराने के निर्देश दिए। जिला कलक्टर ने आरएसआरडीसी, पीडब्ल्यूडी, चिकित्सा एवं स्वास्थ्य विभाग इत्यादि विभागों के आधारभूत संरचनागत कार्यों की बिंदुवार समीक्षा कर निर्देश दिये कि संबंधित विभागीय अधिकारी आपसी समन्वय स्थापित कर समस्त कार्यों को निर्धारित समयसीमा में गुणवत्ता के साथ पूर्ण कराना सुनिश्चित करें। उन्होंने पीडब्ल्यूडी के सड़क संबंधी रेस्टोरेशन,



मिसिंग लिंक, प्रगतिरत सड़क निर्माण कार्यों की विस्तृत समीक्षा कर अधीक्षण अभियन्ता को निर्देश दिये कि समस्त कार्यों को और अधिक गति देकर पूर्ण कराना सुनिश्चित करें, ताकि आमजन को इनका लाभ यथाशीघ्र मिल सके। उन्होंने भवन

निर्माण कार्यों जिनमें प्रतापगढ़, मालाखेड़ा व कटूमर कॉलेज भवन निर्माण, प्रतापगढ़, लक्ष्मणगढ़ व रामगढ़ में तहसील भवन निर्माण, राजगढ़ कोर्ट कॉलेक्स निर्माण कार्यों सहित छात्रावास एवं खेल स्टेडियम निर्माण कार्यों को यथाशीघ्र पूर्ण कराने

के निर्देश दिए। उन्होंने निर्देश दिए की शिशु चिकित्सालय में पीडियाट्रिक ब्लॉक उन्नयन के कार्य के लिए यथासमय अवशयक प्रक्रिया पूर्ण करावें। जिला कलक्टर ने आरएसआरडीसी को जिला चिकित्सालय में 100 बेड भवन निर्माण

कार्य को 31 दिसंबर तक पूर्ण कराने तथा क्रिटिकल केयर निर्माण कार्य, अप्रोच रोड सहित अन्य कंस्ट्रक्शन संबंधित कार्यों को गति देने के निर्देश दिए। उन्होंने पीएमओ को जिला चिकित्सालय में संचालित रिनोवेशन कार्यों को फेजवार पूर्ण कराने तथा सीएमएचओ को 15 वें वित्त कमीशन के शेष सात कार्यों को भूमि आवंटन सहित अन्य प्रक्रिया पूर्ण कर प्रारंभ कराने के निर्देश दिये। बैठक में पीडब्ल्यूडी के अधीक्षण अभियन्ता भूरी सिंह, सीएमएचओ डॉ. योगेन्द्र शर्मा, पीएमओ डॉ. सुनील चौहान, सामाजिक न्याय एवं अधिकारिता विभाग के उपनिदेशक लक्ष्मण सिंह, अल्पसंख्यक कल्याण अधिकारी श्रीमती सीमा कुमारी सहित संबंधित विभागीय अधिकारी उपस्थित रहे।

6 बीघा भूमि पर अवैध कॉलोनी को किया ध्वस्त

बढ़ता राजस्थान
अलवर (का.स.)। जयपुर विकास प्राधिकरण द्वारा जून-13 में निजी खातेदारी की करीब 06 बीघा कृषि भूमि पर नवीन अवैध कॉलोनी को पूर्णतः ध्वस्त किया गया। जून-पीआरएन-साउथ में रीको कांटा कल्याणपुरा में के. एम. कॉलोनी की 40 फीट रोड सीमा को अतिक्रमण मुक्त करवाया गया। उप महानिरीक्षक पुलिस, श्री राहुल कोटोकी ने बताया कि जून-13 के क्षेत्राधिकार में अवस्थित ग्रीन जून दिल्ली रोड, ग्राम कूकस, छापरवाडी, जिला जयपुर में करीब 06 बीघा निजी खातेदारी कृषि भूमि पर जेडीए की बिना स्वीकृति-अनुमोदन के एवं बिना भू रूपांतरण करवाये भूमि को समतल कर फार्म हाऊस योजना हेतु बनाई गई मिट्टी-ग्रेवल सड़कें, बाउण्ड्रीवाल व अन्य अवैध निर्माण कर नवीन अवैध कॉलोनी बसाने की सूचना प्राप्त होने पर श्रीमान् उप महानिरीक्षक श्री राहुल कोटोकी के निर्देशन में आज जून-13 के राजस्व व तकनीकी स्टॉफ की निशादेही पर



प्रवर्तन दस्ते द्वारा जेसीबी मशीन व मजदूरों की सहायता से प्रारिम्भक स्तर पर ही ध्वस्त किया जाकर नवीन अवैध कॉलोनी बसाने के प्रयास को विफल किया गया।

लोहे के एंगल, टिनपेड लगाकर अतिक्रमण रास्ता अवरूद्ध कर रखा था जिससे स्थानीय लोगों आमजन को रास्ते को लेकर भारी समस्या का सामना करना पड़ रहा था। जिसकी सूचना प्राप्त होने पर किये गये अतिक्रमणों को श्रीमान् उप महानिरीक्षक श्री राहुल कोटोकी के निर्देशन में आज जून-पी.आर.एन. (साउथ) के राजस्व, तकनीकी स्टॉफ पटवारी की निशादेही पर प्रवर्तन दस्ते द्वारा जेसीबी मशीन व मजदूरों की सहायता से ध्वस्त कर हटवाया जाकर 40 फीट रोड सीमा को अतिक्रमण मुक्त करवाया गया। उक्त कार्यवाहियां मुख्य नियंत्रक प्रवर्तन थिल्या चौधरी के पर्यवेक्षण में उपनियंत्रक प्रवर्तन-प्रथम, चतुर्थ, प्रवर्तन अधिकारी जून-13, पी.आर.एन.(साउथ) तथा प्राधिकरण में उपलब्ध जापने, लेकर गाई एवं जून में पदस्थापित राजस्व व तदन प्रवर्तन प्रकोष्ठ जविप्रा द्वारा वर्ष 2025 में 354 नवीन अवैध कॉलोनियों को ध्वस्त कर अवैध कॉलोनियों बसाने के प्रयासों को विफल किया गया।

मतदाता सूची विशेष गहन
पुनरीक्षण-2026- तकनीक, टीमवर्क
और पारदर्शिता का उत्कृष्ट संगम

बढ़ता राजस्थान
अलवर (का.स.)। राजस्थान ने एक बार फिर साबित कर दिया है कि जब लक्ष्य स्पष्ट हो और कार्यप्रणाली मजबूत, तो सफलता सुनिश्चित होती है। भारत निर्वाचन आयोग के निर्देशानुसार चल रहे विशेष गहन पुनरीक्षण कार्यक्रम-2026 में राजस्थान देशभर में अग्रणी है। यह उपलब्धि सिर्फ आंकड़ों तक नहीं, बल्कि उस सतत प्रयास, तकनीकी दक्षता और जमीनी समर्पण की है, जो राजस्थान के निर्वाचन विभाग को नए मापदंड दे रही है। मुख्य निर्वाचन अधिकारी नवीन महाजन ने बताया कि प्रदेश में कुल 5 करोड़ 46 लाख 56 हजार 215 गणना प्रपत्रों में से 5 करोड़ 43 लाख से अधिक प्रपत्रों को सफलतापूर्वक ईसीआई नेट पर अपलोड कर दिया गया है। यानी 99.5 प्रतिशत काम समय सीमा से पहले पूरा—एक ऐसा आंकड़ा जो राज्य की डिजिटल क्षमता और बेहतर समन्वय का प्रमाण है। महाजन ने बताया कि मतदाताओं की मैपिंग में राजस्थान 95 प्रतिशत से अधिक उपलब्धि के साथ पूरे देश में सबसे आगे है। प्रदेश के 9 विधानसभा क्षेत्र में 99ल से अधिक मतदाताओं की मैपिंग पूरी हो चुकी है। इनमें कपासन, बायतु, सलूबर, लोहावट, नगर, सिकराय, ओसियां, शाहपुरा एवं बामनवास शामिल है। मैपिंग से यह लाभ है की जिन मतदाताओं की मैपिंग हो जाती है, उन्हें विशेष गहन पुनरीक्षण की संपूर्ण प्रक्रिया में किसी भी तरह का कोई दस्तावेज देने की आवश्यकता नहीं रहेगी। कपासन विधानसभा क्षेत्र मैपिंग में सबसे आगे है।

मुख्य सचिव की अध्यक्षता में रिडकोर
परियोजनाओं की समीक्षा बैठक

बढ़ता राजस्थान
जयपुर (का.स.)। मुख्य सचिव तथा नव नियुक्त राजस्थान इंटीग्रेटेड डेवलपमेंट कॉर्पोरेशन(रिडकोर) के अध्यक्ष श्री वी. श्रीनिवास की अध्यक्षता में बुधवार को शासन सचिवालय में निदेशक मंडल की बैठक का आयोजन हुआ। श्री श्रीनिवास ने रिडकोर द्वारा की जा रही सड़कों की अनुरक्षण एवं सुरक्षा उपायों की समीक्षा की। बैठक में रिडकोर के अंतर्गत आने वाली कुल 1450 किलोमीटर की सड़क परियोजनाओं की समीक्षा की गई। इन सभी सड़कों के किनारों से वर्षा काल के दौरान हुई क्षति को मरम्मत जैसे गड्ढों की मरम्मत, रेन कट्स तथा किनारों से झाड़ियाँ हटाने के साथ नियमित अनुरक्षण गतिविधियों की जानकारी दी गई। ब्लैक स्पाट सुरक्षा उपायों के अंतर्गत किए गए कार्यों के बारे में चर्चा करते हुए रिडकोर के अधिकारियों ने बताया गया कि रूबल स्ट्रिप एवं जेब्रा मार्किंग, स्पीड ब्रेकर का निर्माण, ब्लिंकर एवं अन्य सड़क फर्नीचर की व्यवस्था, सड़क सुरक्षा



जागरूकता कार्यक्रमों का आयोजन, झाड़ियों और अतिक्रमणों को हटाना तथा अनधिकृत मीडियन कट्स को बंद करना, धीमी गति से चलने वाले वाहनों के पीछे रिफ्लेक्टिव स्टिकर्स लगाने के बारे में बताया। रिडकोर परियोजनाओं की सड़कों पर 54 ब्लैक स्पाट चिह्नित किए गए थे, जिन सभी पर आवश्यक सुधारामक कार्य पूरे कर दिए गए हैं। वर्तमान में कोई लंबित मामला नहीं है।

भिवाड़ी -अलवर मेगा हाईवे उन्नयन परियोजना पर चर्चा : भिवाड़ी टोल प्लाजा (किमी. 221+350) से ट्यूकड़ा (किमी.

आर्मी डे परेड 2026 प्रोमो इवेंट्स के अंतर्गत
एक रक्तदान शिविर का आयोजन

बढ़ता राजस्थान

अलवर (का.स.)। 318 फील्ड अस्पताल द्वारा 03 दिसंबर 2025 को इंटीग्रेटेड हेल्थ सेंटर में किया गया। इस आयोजन में 343 फील्ड रेजीमेंट ने प्रशासनिक सहयोग प्रदान किया। शिविर का आयोजन रोटरी चैरिटेबल ब्लड सेंटर, अलवर के समन्वय में किया गया, जिन्होंने तकनीकी सहायता, रक्त संग्रह सेवाएं तथा प्रयोगशाला संबंधी कार्य संभाले। शिविर का उद्घाटन कर्नल प्रांजली धुमे, कमांडिंग ऑफिसर, 318 फील्ड अस्पताल द्वारा किया गया। अलवर मिलिट्री स्टेशन की विभिन्न यूनिटों के कुल 134 सैनिकों एवं उनके परिवारजनों ने स्वेच्छा से रक्तदान किया। शिविर के समापन पर रोटरी चैरिटेबल ब्लड सेंटर के पदाधिकारियों को मुमैंटो तथा



प्रशस्ति पत्र के साथकर्नल प्रांजली धुमे, कमांडिंग ऑफिसर के द्वारा सम्मानित करते ब्लड सेंटर की टीम का आभार जताया गया। रोटरी चैरिटेबल ब्लड सेंटर की ओर से कर्नल प्रांजली धुमे, तुपट्टा पहनाकर कर मोमेंटो देकर सम्मान किया गया तथा रक्तदान शिविर का आयोजन 318 फील्ड अस्पताल

की इंटीग्रेटेड हेल्थ सेंटर की टीम का एवं 343 फील्ड रेजीमेंट के अधिकारियों का सम्मान किया गया तथा इस सेवा के उत्कृष्ट कार्य के लिए रोटरी चैरिटेबल ब्लड सेंटर के सचिव द्वारा आभार व्यक्त किया गया। इस अवसर पर रोटरी चैरिटेबल प्रन्यास संस्थान के बी ओ डी सदस्य ललित वर्मा,

विश्व दिव्यांग दिवस पर बानसूर में
दिव्यांगजन हित में सराहनीय कदम



बढ़ता राजस्थान
बानसूर(धीरज मौर्य)। विश्व दिव्यांग दिवस के अवसर पर बानसूर के उपजिला मजिस्ट्रेट अनुराग हरित को सक्षम संस्था के जिला अध्यक्ष रामनिवास यादव द्वारा संस्था के लेटर पेड पर एक महत्वपूर्ण जापन सौंपा गया। इस जापन में बानसूर के सभी सरकारी एवं सरकारी सहायता प्राप्त कार्यालयों जैसे एसडीओ कार्यालय, तहसील परिसर, नगर पालिका, निगमित बैंक, अस्पताल तथा ई-मित्र केंद्र में दिव्यांगजनों के लिए सुगम पहुँच सुनिश्चित करने हेतु रैंप निर्माण और आवश्यक सुविधाएँ उपलब्ध कराने की मांग रखी गई। जापन के उपरांत माननीय उप जिला मजिस्ट्रेट महोदय द्वारा तुरंत कार्रवाई करते हुए कार्यालय परिसर में बने रैंप क्षेत्र में बाधा उत्पन्न कर रहे पौधों एवं अवरोधों की सफाई का निर्देश दिया गया, जिससे दिव्यांगजनों की आवाजाही और अधिक सहज एवं सुरक्षित हो सके। इस अवसर पर एडवोकेट लक्ष्मण मावर एवं एडवोकेट राकेश यादव भी उपस्थित रहे।

मदनी बोले- आतंकवादियों से लड़ना ही असली जिहाद

यह पवित्र शब्द, सरकारें इसे मुस्लिमों को गाली देने के लिए इस्तेमाल कर रही

बढ़ता राजस्थान

नई दिल्ली (एजेंसी)। जमीयत उलेमा-ए-हिंद के प्रेसिडेंट मौलाना महमूद मदनी ने जिहाद वाले बयान पर सफाई दी है। मदनी ने कहा कि उनके बयान से होने वाले किसी भी कन्फ्यूजन की जिम्मेदारी वे खुद लेते हैं। उनके शब्दों को उनके पूरे कॉन्टेक्स्ट के अलावा गलत समझा गया है। न्यूज एजेंसी को दिए एक इंटरव्यू में मदनी ने कहा कि उनका इरादा जिहाद के पवित्र और ऐतिहासिक मतलब को हाइलाइट करना था। लेकिन वे यह पक्का करने की जिम्मेदारी नहीं निभा सके कि इसका गलत मतलब न निकाला जाए। दरअसल, 29 नवंबर को जमीयत प्रेसिडेंट ने भोपाल में नेशनल गवर्निंग बोर्ड की मीटिंग के दौरान जिहाद शब्द के बारे में कहा था कि इस्लाम और मुसलमानों के दुश्मनों ने जिहाद को गाली, झगड़े और हिंसा का मतलब बना दिया है। आज लव जिहाद, लैंड जिहाद, तालीम जिहाद, थूक जिहाद, वोट जिहाद जैसे शब्दों का इस्तेमाल मुसलमानों की आस्था का अपमान करने के लिए किया जाता है। बदकिस्मती से सरकार और मीडिया के लोगों को ऐसे शब्दों का इस्तेमाल करने में कोई शर्म नहीं आती।

एसएसी की महिला एक्टरफर्स अधिकारियों को परमानेंट कमीशन का मामला

जमीन हो या हवा, हर ड्यूटी महत्वपूर्ण, देश को आपकी सेवाओं पर गर्व : एससी

बढ़ता राजस्थान

नई दिल्ली (एजेंसी)। सुप्रीम कोर्ट में बुधवार को भारतीय सेना की शॉर्ट सर्विस कमीशन की कई महिला वायुसेना अधिकारियों को परमानेंट कमीशन न देने के खिलाफ दाखिल याचिकाओं की सुनवाई हुई। सीजेआई सूर्यकांत, जस्टिस उज्ज्वल भूषान और जस्टिस एन. कोटिश्वर सिंह की बेंच ने कहा- हर ड्यूटी महत्वपूर्ण होती है, जमीन पर हो या हवा में, देश को आपकी सेवाओं पर गर्व है। विंग कमांडर सुचेता एडन और अन्य की याचिका में कहा गया है कि मानदंड बदलकर महिलाओं के साथ भेदभाव किया गया। उन्हें परमानेंट कमीशन नहीं दिया गया, जो सिविलियन के अनुच्छेद 14 (समानता) का उल्लंघन है। आरोप है कि 2019 की मानव संसाधन नीति के बाद कई महिला अधिकारियों के मामलों को श्रेणीबद्ध नहीं किया गया क्योंकि वे प्रेमेंट थीं या मैटरनिटी लीव पर थीं, जबकि उनके सीजीपीए अंक योग्य थे। दलील दी गई कि सुप्रीम कोर्ट के कई फैसले साफ कहते हैं कि गर्भावस्था के आधार पर किसी महिला से भेदभाव नहीं किया जा सकता। सुप्रीम कोर्ट में एक महिला अधिकारी ने कहा कि हमारी जिम्मेदारियों को कमतर आंका गया है। मामले में अंतिम सुनवाई 9 दिसंबर को होगी।

योगीराज ने घुसपैठियों की उल्टी गिनती शुरू, उत्तर प्रदेश में रोहिंग्या, बांग्लादेशी खोजे जाएंगे, होगी कार्रवाई

बढ़ता राजस्थान

नई दिल्ली (एजेंसी)। उत्तर प्रदेश में कथित रोहिंग्या और बांग्लादेशी घुसपैठियों पर योगी सरकार की सख्त कार्रवाई जारी है। मुख्यमंत्री के आदेशानुसार, प्रत्येक संभाग में हिरासत केंद्र स्थापित होंगे। अवैध प्रवासियों की पहचान, सत्यापन और निर्वासन के लिए अधिकारियों को स्पष्ट निर्देश दिए गए हैं। यह अभियान नेपाल सीमा और प्रमुख शहरी केंद्रों पर केंद्रित है, जो अवैध विदेशी नागरिकों के विरुद्ध एक सुनियोजित रणनीति का हिस्सा है।

उत्तर प्रदेश सरकार ने राज्य भर में कथित रोहिंग्या और बांग्लादेशी घुसपैठियों पर बड़ी कार्रवाई शुरू की है और राज्य के हर संभाग में हिरासत केंद्र स्थापित करने के आदेश जारी किए गए हैं। एक वरिष्ठ अधिकारी ने बुधवार को यह जानकारी दी। अधिकारी के अनुसार, मुख्यमंत्री योगी आदित्यनाथ ने 17 शहरी स्थानीय निकायों को अपने अधिकार क्षेत्र में अवैध प्रवासियों की विस्तृत सूची तैयार करने के निर्देश दिए हैं। ये सूचियाँ आगे की जाँच के लिए संबंधित आयुक्तों और महानिरीक्षकों को सौंपी जाएंगी।

मुख्य सचिव की अध्यक्षता में रिडकोर परियोजनाओं की समीक्षा बैठक

बढ़ता राजस्थान

जयपुर। मुख्य सचिव तथा नव नियुक्त राजस्थान इंटीग्रेटेड डेवलपमेंट कॉरपोरेशन (रिडकोर) के अध्यक्ष श्री वी. श्रीनिवास की अध्यक्षता में बुधवार को शासन सचिवालय में निदेशक मंडल की बैठक का आयोजन हुआ। श्री श्रीनिवास ने रिडकोर द्वारा की जा रही सड़कों की अनुरक्षण एवं सुरक्षा उपायों की समीक्षा की।

बैठक में रिडकोर के अंतर्गत आने वाली कुल 1450 किलोमीटर की सड़क परियोजनाओं की समीक्षा की गई। इन सभी सड़कों के किनारों से वर्षा काल के दौरान हुई क्षति की मरम्मत जैसे गड्ढों की मरम्मत, रेत कटूस तथा किनारों से झाड़ियाँ हटाने के साथ नियमित अनुरक्षण गतिविधियों की जानकारी दी गई। ब्लैक स्पोर्ट सुरक्षा उपायों के अंतर्गत किए गए कार्यों के बारे में चर्चा करते हुए रिडकोर के अधिकारियों ने बताया गया कि रबल स्ट्रिप एवं जेब्रा मार्किंग, स्पीड ब्रेकर का निर्माण, ब्लिंकर एवं अन्य सड़क फर्नीचर की व्यवस्था, सड़क सुरक्षा जागरूकता कार्यक्रमों का आयोजन, झाड़ियों और अतिक्रमणों को हटाना तथा अनधिकृत मोडियन कटूस को बंद करना, धोमी गति से चलने वाले वाहनों के पीछे रिफ्लेक्टिव स्टिकर्स लगाने के बारे में बताया। रिडकोर परियोजनाओं की सड़कों पर 54 ब्लैक स्पोर्ट चिन्हित किए गए थे, जिन सभी पर आवश्यक सुधारात्मक कार्य पूरे कर दिए गए हैं। वर्तमान में कोई लिखित मामला नहीं है।

3 डिग्री तक लुढ़का तापमान, शीतलहर का अलर्ट सीकर में हल्की बारिश प्रदेश में कड़ाके की सर्दी

बढ़ता राजस्थान

जयपुर। राजस्थान में गुरुवार से तेज सर्दी का दौर शुरू होगा। उत्तर भारत से चलने वाली बर्फाली हवा से राज्य के उत्तर-पूर्वी जिलों में तापमान गिरेगा। सुबह-शाम शेखावाटी इलाकों में कड़ाके की सर्दी पड़ने की संभावना है। अगले 3 दिन 4, 5 और 6 दिसंबर को झुझुं, चूरू, सीकर जिलों में कोल्ड-वेव का यलो अलर्ट जारी किया गया है। वहीं, सीकर में हल्की बारिश के बाद मंगलवार रात को तापमान 3 डिग्री तक पहुंच गया। सर्द हवा ने भी लोगों को परेशानी बढ़ा दी है।

न्यूनतम तापमान में गिरावट

राजस्थान में कड़ाके की सर्दी की चेतावनी के बीच आज कई जिलों में सुबह कोहरे का असर रहा। सीकर, नागौर सहित शेखावाटी के इलाकों कोहरे के कारण विजिबिलिटी भी घटी है।

दिन में ठंडक बढ़ी, अधिकतम तापमान में गिरावट

राजस्थान में दिन में ठंडक तेज होने से मंगलवार को कई शहरों में अधिकतम तापमान में गिरावट हुई। सीकर में अधिकतम तापमान 24.5 डिग्री सेल्सियस, पिलानी में 26.2, जयपुर में 26.6, अलवर में 26.5 डिग्री रिकॉर्ड हुआ।

वहीं, सीकर में हल्की बरसात के बाद रात का तापमान सीजन के न्यूनतम स्तर पर पहुंच गया। वहीं, सोमवार को सबसे कम रात का तापमान 4.7 डिग्री सेल्सियस बीकानेर के पास लूणकरणसर में दर्ज हुआ। सीकर के पास फतेहपुर में 6.6, गंगानगर में 6.9, चूरू में 9, बीकानेर में 9.3, अलवर में 8 और जैसलमेर में 10 डिग्री सेल्सियस दर्ज हुआ।



जयपुर कलेक्ट्रेट में बम होने की सूचना

धमकी भरा ई-मेल मिला, एटीएस, बम डिस्पोजल टीम, सिविल डिफेंस ने ली सघन तलाशी

बढ़ता राजस्थान

चलाया। तलाशी के दौरान किसी भी प्रकार की संदिग्ध वस्तु नहीं मिली। पुलिस अधिकारियों ने बताया कि यह एक फर्जी कॉल थी। बता दें कि जयपुर शहर में पहले भी कई संस्थानों बम होने की धमकियां मिल चुकी हैं, जो बाद में फर्जी निकली थी।

जयपुर। जयपुर कलेक्ट्रेट में ईमेल के जरिए बम होने की सूचना से दहशत फैल गई। सूचना मिलते ही एटीएस, बम डिस्पोजल टीम, सिविल डिफेंस और दमकल की टीमों तुरंत मौके पर पहुंचीं। टीमों ने पूरे कलेक्ट्रेट परिसर में सघन तलाशी अभियान

एग्जाम से 4 दिन पहले हाईकोर्ट ने रोक लगाई

असिस्टेंट प्रोफेसर भर्ती परीक्षा 20 दिसंबर तक चलनी थी

जयपुर। राजस्थान हाईकोर्ट ने असिस्टेंट प्रोफेसर भर्ती परीक्षा-2024 पर रोक लगा दी है। जस्टिस अशोक कुमार जैन की अदालत ने यदुराज और अन्य की याचिका पर सुनवाई करते हुए रोक लगाई। परीक्षा 7 दिसंबर से होनी थी। कोर्ट ने कहा- आरपीएससी पहले परीक्षा का सिलेबस जारी करें। सिलेबस जारी होने के 30 दिन बाद परीक्षा करवाए। दरअसल, आरपीएससी ने सितंबर में भर्ती का विज्ञापन जारी किया था। लेकिन भर्ती परीक्षा का नया सिलेबस जारी नहीं किया था। जिसे लेकर हाईकोर्ट ने आरपीएससी सचिव को भी तलब किया था।

61 भारतीयों को रूस-यूक्रेन युद्ध में धकेला : बेनीवाल

राजस्थान के भी 5 युवा शामिल, धोखे से फंटलाइन पर भेजा; संसद में उठाया मुद्दा

बढ़ता राजस्थान

नागौर। रूस के राष्ट्रपति व्लादिमीर पुतिन 4 दिसंबर को भारत आ रहे हैं। उनके आने से एक दिन पहले बुधवार को राष्ट्रीय लोकतांत्रिक पार्टी के संयोजक और नागौर सांसद हनुमान बेनीवाल ने लोकसभा के शून्यकाल में रूस में फंसे 61 भारतीय युवकों का मामला उठाया है। बेनीवाल ने रूस में स्टडी और वर्क

वीजा पर गए राजस्थान समेत विभिन्न राज्यों के 61 भारतीय नागरिकों की तत्काल वतन वापसी की मांग की है, जिन्हें कथित तौर पर धोखे से रूस-यूक्रेन युद्ध के मोर्चे पर भेज दिया गया है। सांसद बेनीवाल ने सदन को बताया- इन 61 युवकों को रोजगार और सामान्य कार्य का झांसा देकर रूस भेजा गया था। हालांकि, वहां तैनात एजेंटों ने आपराधिक कृत्य करते हुए उन्हें जबरन सैन्य गतिविधियों में लगा दिया है।



भिवाड़ी -अलवर मेगा हाईवे उन्नयन परियोजना पर चर्चा-

भिवाड़ी टोल प्लाज़ा (किमी. 221+350) से टपूकड़ा (किमी. 212+800) तक मौजूदा चार लेन सड़क को छह लेन में अपग्रेड करने का कार्य प्रगति पर है। इस परियोजना के लिए 274.90 करोड़ की स्वीकृत राशि में राज्य सरकार एवं रीको का 50-50 प्रतिशत अंशदान है। रीको द्वारा अपने हिस्से की सहमति दिए जाने के पश्चात सिविल कार्यों (246.57 करोड़) एवं विद्युत उपयोगिता स्थानांतरण कार्यों (25.98 करोड़) के लिए निविदाएं प्राप्त हो चुकी हैं, जिन्हें अब कार्यान्वयन हेतु संसाधित किया जा रहा है।

भिवाड़ी टोल प्लाज़ा के स्थानांतरण का प्रस्ताव-

भिवाड़ी-अलवर मेगा हाईवे (किमी. 221+350) पर स्थित मौजूदा टोल प्लाज़ा को ग्राम मसीत (किमी. 210+485) पर स्थानांतरित करने हेतु प्रस्ताव स्वीकृत किया गया है। राज्य सरकार ने 226.20 करोड़ की अनुमानित लागत के विरुद्ध 214.45 करोड़ की प्रशासनिक एवं वित्तीय स्वीकृत भूमि अधिग्रहण (अतिरिक्त भूमि 0.809 हैक्टेयर) हेतु जारी की है तथा भूमि अधिग्रहण की कार्यवाही आरंभ हो चुकी है। बैठक में रिडकोर बोर्ड के सरकारी नामांकित सदस्य तथा आईएल एंड एफएस के नामित अधिकारी मौजूद रहे।

मुख्यमंत्री की अध्यक्षता में आयोजित मंत्रिमण्डल बैठक में 3 अहम फैसले



10.5 लाख से अधिक खुदरा व्यापारियों को मिलेगा व्यापार बढ़ाने का अवसर

श्री गोदारा ने बताया कि बड़े ट्रेड, ई-कॉमर्स प्लेटफॉर्म व लॉजिस्टिक नेटवर्क जैसे समान अवसर छोटे व्यापारियों को उपलब्ध कराने के उद्देश्य से राजस्थान ट्रेड प्रमोशन पॉलिसी-2025 को कैबिनेट द्वारा मंजूरी दी गई। इससे राज्य का खुदरा और थोक व्यापार सशक्त होगा। यह नीति राज्य में 10.5 लाख से अधिक रिटेल स्टोर्स और तेजी से बढ़ते उपभोक्ता बाजार को ध्यान में रखते हुए व्यापार क्षेत्र में निवेश बढ़ाने, रोजगार सृजन करने, छोटे ट्रेडर्स को बाजार एवं त्रण तक आसान पहुंच उपलब्ध करवाने तथा खुदरा व थोक व्यापार में एमएसएमई उद्यमों के विकास के लिए कार्य करेगी। नीति में ईज ऑफ डूइंग बिजनेस सुधारों को भी महत्वपूर्ण स्थान दिया गया है।

अनुकम्पात्मक नियुक्ति आवेदन की समय सीमा में वृद्धि

श्री पटेल ने बताया कि मृतक सरकारी कर्मचारी के आश्रित को वर्तमान नियमों में अनुकम्पा नियुक्ति हेतु सरकारी कार्मिक की मृत्यु के दिनांक से 90 दिन की समय सीमा में आवेदन करना होता है। अनुकम्पा नियुक्ति के लिए आवेदन करने की समय सीमा को 90 दिवस से बढ़ा कर 180 दिवस करने का निर्णय मंत्रिमंडल द्वारा किया गया। इसके लिए राजस्थान मृत सरकारी कर्मचारियों के आश्रितों को अनुकम्पात्मक नियुक्ति के नियम, 1996 में संशोधन किया जाएगा।

अभ्यर्थियों के नामों की आरक्षित सूची एक वर्ष तक रहेगी मान्य

संसदीय कार्य मंत्री ने बताया कि अब आरक्षित सूची से प्रतियोगी परीक्षाओं के अभ्यर्थियों के नामों की अनुशंसा 6 माह के स्थान पर एक वर्ष के भीतर की जा सकेगी। इसके लिए विविध सेवा नियमों में संशोधन को मंजूरी दी गई।

दोनों दण्ड का प्रावधान था। संशोधन के बाद अब इस उल्लंघन पर जुर्माना ही लगाया जाएगा। वन को हुए नुकसान के लिए वन अधिकारी द्वारा नियमानुसार निर्धारित क्षतिपूर्ति भी देनी होगी। इस संशोधन से उन आदिवासियों एवं ग्रामीणों को लाभ होगा जो अनजाने में मवेशी चराते हुए वन भूमि में प्रवेश कर जाते हैं। श्री पटेल ने बताया कि राजस्थान राज्य

सहायता (उद्योग) अधिनियम-1961 में सहायता प्राप्त करने वाले उद्योग के प्रभारी पर मामूली प्रक्रियात्मक अपराधों, जैसे कि बर्हीखाते, खाते या अन्य दस्तावेज निरीक्षण के लिए प्रस्तुत न करने पर कारावास का प्रावधान था। इन आपराधिक प्रावधानों को अब अधिनियम से हटा कर अर्थदण्ड तक सीमित किया जा रहा है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021
- Office**
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021 (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-9414242258, Phone No. - 0141-2796795

Email: badhatarajasthanprintingpress@gmail.com

